




**P- 3**  
16 फरवरी को होगा देशभर में चक्का जाम




**P- 4**  
हाईवे पर लूट करने वाले गैंग के सरगना सहित आठ बदमाश गिरफ्तार



**P- 5**  
हमास की जड़ें खत्म करने से पहले युद्ध विराम नहीं होगा, इजरायल ने शर्तों



**P- 6**  
विराट का कप्तान के तौर पर कार्यकाल शानदार रहा : फ्लिंडर



**हैप्पी मॉर्निंग**  
संता- यार मेरे बॉर्ड के एग्जाम शुरू होने वाले हैं  
बंता- अबे तो डरता क्यों है ?  
संता- सब बोलते हैं दसवीं का एग्जाम ही सबसे इम्पोर्टेंट हैं  
बंता- अबे ज्यादा टेंशन मत ले 10 वीं की मार्कशीट तो बस जन्मतिथि देखने के काम ही आती है।



**शायरी**  
बीमारी रुपी मुसीबत हर किसी के हिस्से में आया है  
चाहे थोड़ा या ज्यादा सबने प्रदूषण फैलाया है

**अर्थसार**

सेंसेक्स: 71,428.43  
-723.57 (1.00%)  
निफ्टी: 21,717.95  
-212.55

**मौसम**



अधिकतम : 18 डिग्री से0  
न्यूनतम : 07 डिग्री से0  
सूयोदय शनिवार : 7 : 28  
सूर्यास्त शुक्रवार : 6 : 10

## हल्द्वानी नगर निगम ने अवैध मदरसे को बुलडोजर से गिराया

गुस्साए लोगों ने पथराव-आगजनी की, एसडीएम-पुलिस घायल; दंगाइयों को देखते ही गोली मारने का आदेश

हल्द्वानी। उत्तराखंड में हल्द्वानी नगर निगम ने शहर में बने एक मदरसे को गुरुवार को बुलडोजर से गिरा दिया। यहां नमाज पढ़ने के लिए भी एक बिल्डिंग बनाई जा रही थी, उसे भी बुलडोजर से गिरा दिया गया। इससे गुस्साए लोगों ने नगर निगम की टीम पर हमला कर दिया। उपद्रवियों ने बनभूलपुरा थाने को चारों ओर से घेरकर पथराव किया। कई गाड़ियों को जला दिया। ट्रांसफार्मर में भी आग लगा दी, इससे इलाके में बिजली सप्लाई ठप हो गई। डीएम ने बनभूलपुरा में कर्फ्यू लगा दिया है और दंगाइयों को देखते ही गोली मारने के आदेश दिए हैं।



मुख्यमंत्री पुष्कर सिंह धामी ने कहा- अतिक्रमण कोर्ट के आदेश पर हटाया गया है। मौके पर पुलिस और केंद्रीय बलों की कंपनियां भेजी जा रही हैं। जिन लोगों ने हमला और आगजनी की है उनकी पहचान कर सख्त से सख्त कार्रवाई की जाएगी। बवालियों ने मदरसा ढहाने वाले बुलडोजर में भी तोड़फोड़ की। पथराव में स्खरू पुलिस-निगमकर्मों, पत्रकारों चोटिल हुए। पुलिस ने हवाई फायरिंग की और आंसू गैस के गोले छोड़कर

उपद्रवियों को खदेड़ा। नगर आयुक्त पंकज उपाध्याय ने बताया- मदरसा और नमाज वाली जगह पूरी तरह अवैध है। नगर निगम ने तीन एकड़ जमीन को कब्जा मुक्त कराकर मदरसे और नमाज स्थल को सील किया था। गुरुवार को इसे ध्वस्त किया गया। पथराव करने वाले अराजक तत्वों को पुलिस चिह्नित कर रही है।

मुख्यमंत्री ने मुख्य सचिव-डीजीपी के साथ बैठक की

इधर, हल्द्वानी मामले में मुख्यमंत्री पुष्कर सिंह धामी ने मुख्य सचिव और पुलिस महानिदेशक के साथ पुलिस, इंटेलिजेंस के अन्य सीनियर ऑफिसर के साथ हालात की समीक्षा की। लोगों से शांति बनाए रखने की अपील की। अराजक तत्वों से सख्ती से निपटने के निर्देश भी दिए।

## राजस्थान समेत 4 राज्यों में कड़ाके की ठंड

हरियाणा के करनाल में तापमान 4; एमपी-यूपी में तीन दिन सर्दी, फिर बारिश के आसार

नई दिल्ली। वेस्टर्न डिस्टर्बेंस के गुजरने के बाद हवाओं का रुख उत्तर की ओर हो गया है। इससे देश के उत्तरी और मध्य के राज्यों में ठिठुरन बड़ गई है। राजस्थान समेत हरियाणा, उत्तराखंड, पंजाब और हिमाचल प्रदेश में कड़ाके की सर्दी पड़ रही है। हरियाणा के करनाल में तापमान 4 डिग्री पहुंच गया है। उधर, मध्य प्रदेश, उत्तर प्रदेश और



बिहार में तीन दिन तक सर्दी का दौर जारी रहेगा। मध्य प्रदेश के कई जिलों में न्यूनतम तापमान 8 डिग्री के आसपास रिकॉर्ड किया गया। यहां 11 फरवरी से

## दिल्ली-नोएडा बॉर्डर से हटे किसान

सरकार को दिया 7 दिन का समय; पुलिस कमिश्नर बोले- मांगों के लिए हाईलेवल कमेटी का गठन किया

नोएडा। नोएडा प्राधिकरण के खिलाफ धरने पर बैठे किसानों ने अब रास्ता छोड़ दिया है। बता दें कि वो 5 घंटे से दिल्ली-नोएडा बॉर्डर पर प्रदर्शन कर रहे थे। गुरुवार को किसान संगठन के अध्यक्ष सुखेर खलीफा ने कहा कि पुलिस कमिश्नर की तरफ से आश्वासन मिला है। हम लोगों ने 7 दिन में मांगें पूरी करने का समय दिया है। ऐसे में अब धीरे-धीरे दिल्ली-नोएडा के अलग-अलग रास्तों पर लगा जाम खुलने लगा है। हालांकि पूरी तरह से जाम खुलने में अभी थोड़ा समय लगेगा। एक हाईलेवल कमेटी का गठन किया गया है। कमेटी में औद्योगिक मंत्री, आईआईटीसी चेयरमैन मनोज सिंह, एसएसएस एसपी गोयल, तीनों अर्थारिटी के सीईओ, सीपी और जनप्रतिनिधि शामिल रहेंगे। एनटीपीसी के लिए किसान पावर सेक्रेटरी और सीएमडी से बैठक करेंगे।



किसान उठाकर अपने धरना स्थल सेक्टर-6 और सेक्टर-24 एनटीपीसी में किसान जाएंगे।

मुआवजा पर नहीं बन सकी रजामंदी

किसानों की नाराजगी की वजह यह है कि उन्हें जमीन के बदले या तो मुआवजा नहीं मिला और जिन्हें मिला भी उन्हें उनकी मांग के अनुरूप नहीं मिला। साथ ही कुछ भूमिहीन परिवार भी मुआवजे की मांग कर रहे हैं। 2019 के बाद से ही नोएडा प्राधिकरण के

खिलाफ किसान प्रदर्शन कर रहे हैं।

81 गांवों के किसानों का प्राधिकरण से विवाद

नोएडा को 81 गांव की जमीनों पर बसाया गया है। 1997 से 2014 के बीच जमीनें अधिग्रहित हुईं। इस दौरान 16 गांव के किसानों को मुआवजा और 5 प्रतिशत विकसित प्लॉट दिए गए। बाकी गांव के किसान हाईकोर्ट चले गए। उन्होंने मुआवजा और विकसित प्लॉट देने की प्रक्रिया को चुनौती दी। कोर्ट में नोएडा प्राधिकरण के भू-अर्जन

अधिनियम 1984 के प्रावधान के मुताबिक 16 गांव की 19 अधिसूचनाओं को चुनौती दी गई। इस चुनौती पर हाईकोर्ट ने 21 अक्टूबर 2011 को किसानों को 64.70 प्रतिशत की दर से मुआवजा और उनकी जमीन जितना 10 प्रतिशत प्लॉट आबादी में देने का आदेश दिया। बाद में इस आदेश के विरोध में भी कुछ किसान कोर्ट गए। इसमें ऐसे किसान थे जिनकी याचिका खारिज कर दी गई या जो कोर्ट नहीं गए। कोर्ट ने उनकी मांगों को लेकर प्राधिकरण को निर्णय लेने का आदेश दिया। कोर्ट के आदेश के बाद प्राधिकरण ने 191 वीं बोर्ड बैठक में निर्णय लिया कि आबादी में 10 प्रतिशत प्लॉट या इसके क्षेत्रफल के बराबर मुआवजा दिया जाए। इसमें सिर्फ उन्होंने किसानों को शामिल किया गया, जो हाईकोर्ट के 21 अक्टूबर 2011 के आदेश में शामिल थे।



जंतर मंतर पर केन्द्र सरकार के खिलाफ केरल सीएम का प्रदर्शन, केजरीवाल और भगवंत मान भी हुए शामिल।

नोटिस

दरारों की मरम्मत शुरू करने को कहा; 500 करोड़ रुपए भी वापस मांगे

प्रगति मैदान टनल बनाने वाली कंपनी को पीडब्ल्यूडी का नोटिस

नई दिल्ली। दिल्ली सरकार के पब्लिक वर्क डिपार्टमेंट ने लार्सन एंड टूब्रो कंपनी को नोटिस भेजकर प्रगति मैदान टनल की मरम्मत का काम शुरू करने का आदेश दिया है। इसके साथ ही कंपनी पर 500 करोड़ रुपए का जुर्माना भी लगाया है। इसके जवाब में L&T कंपनी ने कहा है कि उन्होंने पीडब्ल्यूडी पर 500 करोड़ रुपए का क्लेम किया है। पीडब्ल्यूडी ने 3 फरवरी को भेजे गए नोटिस में कंपनी को बताया था कि टनल में कई जगहों पर दीवारों से लगातार पानी लीक हो रहा है। टनल और अंडरपास में कई जगहों पर बड़ी दरारें भी हैं। वहीं, टनल के अंदर ड्रेनेज

सिस्टम में भी कई खामियां हैं, जिनकी वजह से टनल में पानी भरने की समस्या होती है। पीडब्ल्यूडी ने कंपनी से 15 दिन में जवाब मांगा है। पीएम मोदी ने 19 जून, 2022 को प्रगति मैदान इंटीग्रेटेड ट्रांजिट कॉरिडोर प्रोजेक्ट के तहत 1.3 किमी लंबी इस टनल और पांच अंडरपास का उद्घाटन किया था। इसके बाद

बरसात का मौसम आते ही टनल में पानी भरने की वजह से कई मौकों पर इसे बंद रखना पड़ा। ये टनल 777 करोड़ रुपए में बनकर तैयार हुई थी। टनल में पानी भरने से बढ़ गई ट्रैफिक की समस्या पीडब्ल्यूडी के नोटिस में कहा गया है कि समय बीतने के साथ इस प्रोजेक्ट

में ऐसी खामियां सामने आने लगीं जो न सिर्फ टेक्निकल थीं, बल्कि डिजाइन की गड़बड़ियां थीं। सबसे बड़ी परेशानी अंडरपास में जगह-जगह पानी भरने की थी। मानसून सीजन के दौरान पूरा प्रोजेक्ट ही लोगों के लिए बंद रखना पड़ा। इसकी वजह से आसपास के रास्तों पर पहले से ज्यादा ट्रैफिक बर्लाक हुआ और प्रोजेक्ट का जो उद्देश्य था, वह पूरा नहीं हो पाया। पीडब्ल्यूडी ने कहा कि इस प्रोजेक्ट का डिजाइन और एंजीनियरिंग L&T के पास था और इसमें किसी सरकार संस्था की कोई भूमिका नहीं रही। लोगों ने जो परेशानी झेली और उनकी

सुरक्षा में जो खतरा पैदा हुआ उसके लेकर कंपनी ने सही वक्त पर कार्रवाई नहीं की। कंपनी ने सिर्फ आम जनता के प्रति अपनी जिम्मेदारी के प्रति लापरवाही दिखाई बल्कि एग्रीमेंट की शर्तों का भी उल्लंघन किया है। पीडब्ल्यूडी ने इस नोटिस में कंपनी से कहा है कि ये मामला बेहद अजेंट है, इसलिए आपको ये बताने के लिए 15 दिन का समय दिया रहा है कि आप के खिलाफ कार्रवाई क्यों नहीं होनी चाहिए। आपको 500 करोड़ रुपए का टोकन अमाउंट भी जमा करना होगा और जिन जगहों को मार्क किया गया है, वहां जल्द से जल्द रिपेयर का काम शुरू करना होगा।

## तेज रफ्तार कार की चपेट में आने से भाई-बहन समेत चार लोगों की मौत

धेमाजी। असम के धेमाजी जिले में तेज रफ्तार कार की चपेट में आने से भाई-बहन समेत चार लोगों की मौत हो गई। इस घटना में मरने वाले भाई-बहन की पहचान अज्ञा सुक्रांग (19) और तिलेश्वर सुक्रांग (22) के रूप में हुई है। प्रत्यक्षदर्शियों ने बताया, वे सुबह की सैर के लिए निकले थे, तभी तेज रफ्तार ने उन्हें पीछे से टक्कर मार दी, जिससे वे गंभीर रूप से घायल हो गए। घटनाओं के तुरंत बाद, स्थानीय लोगों ने पुलिस को फोन किया और पुलिस की एक टीम मौके पर पहुंची। वे चारों घायलों को नजदीकी अस्पताल ले गए जहां डॉक्टरों ने उनमें से दो को मृत घोषित कर दिया।

## गोकुलपुरी मेट्रो स्टेशन की दीवार गिरने से एक की मौत, चार घायल

नयी दिल्ली। दिल्ली मेट्रो की पिंक लाइन पर गुरुवार को गोकुलपुरी मेट्रो स्टेशन की दीवार का एक हिस्सा ढह जाने से एक व्यक्ति की मौत हो गयी और चार अन्य घायल हो गये। दिल्ली मेट्रो रेल निगम (डीएमआरसी) के एक अधिकारी ने यह जानकारी दी। अधिकारी ने बताया कि पूर्वाह्न करीब 11 बजे मेट्रो स्टेशन की दीवार का एक हिस्सा ढहकर सड़क पर गिर गया। हादसे में पांच लोग घायल हो गये। सभी घायलों को नजदीकी अस्पताल ले जाया गया, जहां उनमें से एक की मौत हो गयी। अधिकारी ने बताया कि मलबा तुरंत हटा दिया गया। घटना के बाद



डीएमआरसी के सिविल विभाग के दो अधिकारियों को निर्लंबित कर दिया गया है। उन्होंने बताया कि डीएमआरसी ने मृतकों के परिजनों को 15 लाख रुपये, गंभीर रूप से घायलों को 2.5 लाख रुपये और मामूली रूप से घायल लोगों को 50,000 रुपये की सहायता राशि देने की घोषणा की है। उन्होंने बताया कि मौजपुर से शिव विहार तक के छोटे हिस्से पर सिंगल लाइन पर ट्रेन सेवाएं जारी हैं।

## फेसबुक लाइव में उद्धव गुट के नेता की हत्या

मुंबई। मुंबई के दहिसर इलाके में उद्धव गुट के शिवसेना नेता और पूर्व पार्षद अभिषेक घोषालकर की गुरुवार (8 फरवरी) रात में गोली मार कर हत्या कर दी गई। अभिषेक को फेसबुक लाइव पर चर्चा के दौरान गोली मारी गई। अभिषेक पर हमले के बाद आरोपी ने खुद को भी 4 गोलिएं मारीं।

इससे उसकी भी मौत हो गई। आरोपी की पहचान मॉरिस के रूप में की गई है। अभिषेक घोषालकर शिवसेना (उद्धव गुट) के पूर्व विधायक विनोद घोषालकर के बेटे थे। मॉरिस ने फेसबुक लाइव के बहाने अभिषेक को अपने ऑफिस बुलाया था। घटना का वीडियो सोशल मीडिया पर

वायरल हो रहा है। इसमें देखा गया कि अभिषेक फेसबुक लाइव के बाद उठकर जा रहे थे। इसी दौरान मॉरिस ने उन पर 4-5 राउंड फायरिंग की। इसके बाद उसने सुसाइड कर लिया। अभिषेक को हॉस्पिटल ले जाया गया, लेकिन इलाज के दौरान उनकी मौत हो गई।

LUXURY PROPERTY FOR SALE GREATER NOIDA

9871577057

www.propreluxuryrealestate.com

Near Yamuna expressway

Near University

Near jewar Airport



# दोस्त ने की व्यापारी के बेटे की हत्या

**मुठभेड़ में नाबलिंग सहित दो गिरफ्तार ; 8 दिनों से था लापता ; परिजन कर रहे प्रदर्शन**

► आपत्तिजनक वीडियो को लेकर था विवाद

जेवर। ग्रेटर नोएडा के बिलासपुर कस्बा निवासी एक व्यापारी के बेटे की हत्या कर उसके शव को उसके ही दोस्तों ने नहर में फेंक दिया। हालाँकि पुलिस अभी तक शव को बरामद नहीं कर पाई है। जबकि मृतक के चप्पल और कपड़े बरामद हो गए हैं। पुलिस ने इस मामले में दो हत्या आरोपियों को मुठभेड़ के दौरान बुधवार रात गिरफ्तार किया है। जिसमें एक बदमाश पुलिस की गोली लगने से घायल हो गया। आरोपियों के खिलाफ सख्त कार्रवाई की मांग को लेकर परिवार के लोगों ने दनकौर–सिकंदराबाद रोड पर बिलासपुर पुलिस चौकी के सामने जमकर हंगामा करने हुए जाम लगा। साथ ही खेरली नहर पर भी बाद में गुस्साए लोगों ने जाम लगाया। पुलिस का कहना है कि शव की तलाश की जा रही है।

**30 जनवरी से था लापता वैभव**

बिलासपुर कस्बा निवासी किराना व्यापारी अरुज सिंघल का बेटा वैभव (16) 30 जनवरी की शाम से अचानक लापता हो गया था। इस संबंध में उन्होंने 31 जनवरी को कोतवाली में अज्ञात के खिलाफ अपने बेटे के अपहरण करने का केस दर्ज कराया था। घटना के बाद से ही पुलिस



उसकी तलाश कर रही थी। लेकिन कुछ सुराग नहीं चल पाया। शक के आधार पर पुलिस ने उसके ही बिलासपुर निवासी दोस्त माज पठान और एक नाबलिंग को बुधवार को हिरासत में लिया। आरोपियों ने पुलिस को बताया कि दोनों ने उसकी हत्या कर शव को खेरली नहर में फेंक दिया है। इसके बाद पुलिस आरोपियों को लेकर घटनास्थल पर गई तो वहां से उसकी चप्पल और कपड़े मिल गए हैं। जबकि वैभव का शव नहीं मिला है।

**आरोपी ने एक पुलिसकर्मी की सर्विस रिवॉल्वर छीनकर कर दी फायरिंग**

आरोपियों ने पुलिस को बताया की हत्या करके ही उन्होंने शव को फेंका था। बाद में पुलिस आरोपियों को घटनास्थल पर ले जा रही थी। उसी दौरान माज नाम के आरोपी ने एक पुलिसकर्मी की सर्विस रिवॉल्वर छीनकर फायरिंग कर दी। जिसके बचाव में पुलिस ने फायरिंग करते हुए माज के परे में गोली मारकर उसको

बड़ी बहन ने कहा कि वह शुरू से ही कह रही थी कि मोबाइल फोन की जांच की जाए, लेकिन पुलिस ने उनकी बात को अनसुना किया। बहन का इशारा वैभव के दोस्तों के फोन चेक करने की तरफ था। बहन तानिया तथा हर्षा की शादी हो चुकी है, जबकि रिया नाबालिंग है। मां शालिनी ब्यूटी पार्लर चलाती हैं, जबकि पिता अरुज सिंघल किराने की दुकान चलाते हैं। आरोपी पास में ही जूते की दुकान चलाते थे।

**आपत्तिजनक वीडियो को लेकर हत्या का आरोप**

पुलिस का कहना है कि पूछताछ के दौरान आरोपी माज ने बताया कि वैभव के पास उसकी एक आपत्तिजनक वीडियो थी। जिसको डर था कि वह वायरल ना कर दें। उसके डर की वजह से ही उसने अपने नाबालिंग साथी के साथ मिलकर उसकी हत्या की है।

**तीन बहनों का इकलौता भाई था मृतक**

वैभव इकलौता बेटा था। भव की मां शालिनी और बहन तानिया, हर्षा और रिया ने पुलिस पर अपना गुस्सा निकाला। चौकी में वैभव की मां शालिनी ने रोते हुए कहा कि पुलिस ने वैभव को ढूँढने के लिए कुछ नहीं किया। इस पर एडीसीपी ने सवाल पूछा कि क्या नहीं किया। आक्रोशित परिजनों ने अधिकारी से उड़ाए गए कदम की जाचकारी मांगी तो वह जवाब नहीं दे पाए।

आरोपियों के खिलाफ सख्त कार्रवाई की मांग को लेकर परिवार के लोगों ने अन्य व्यापारियों के साथ मिलकर दनकौर– सिकंदराबाद रोड पर जाम लगा दिया। साथ ही जमकर पुलिस के खिलाफ नारेबाजी भी की परिजनों का आरोप है कि पुलिस पिछले कई दिनों से इस मामले में लापरवाही बरत रही थी। बताया जा रहा है कि मृतक तीन बहनों का इकलौता भाई था। जिसकी मौत की सूचना के बाद से परिवार के लोगों का रो–रोकर बुरा हाल है। इस बारे ग्रेटर नोएडा के अडिशनल डीसीपी अशोक कुमार का कहना है कि हत्याकांड के दो आरोपियों गिरफ्तार किया गया है। जिनमें से एक ने स्वीकार किया है कि वैभव पर उसका एक आपत्तिजनक क्लिप थी। जिसके चलते ही हत्या की गई है। शव की तलाश में पुलिस जुटी हुई है।

## कालिख पोतने के मामले में डीएम व पुलिस कमिश्नर तलब

नोएडा। विद्युत नगरीय परीक्षण खंड मीटर–दो में तैनात टीजी–दो ग्रेड कर्मचारी प्रवीण कुमार के मुंह पर कालिख पोतने के मामले में आरोपी मुख्य अभियंता राजीव मोहन पर सात माह बाद भी कार्रवाई नहीं हुई है। इस पर नाराजगी जताते हुए राष्ट्रीय अनुसूचित जनजाति आयोग ने डीएम और पुलिस कमिश्नर को तलब किया है। आयोग की सदस्या डॉ. अंजू बाला ने दोनों अधिकारियों को 13 फरवरी को दिल्ली स्थित कार्यालय में उपस्थित होने के आदेश दिए हैं। पीड़ित प्रवीण कुमार ने बताया कि आयोग के सचिव डीके गुप्ता की ओर से जारी पत्र में जांच अधिकारी को भी पेश होने के लिए कहा गया है। पीड़ित के मुताबिक 20 जून 2023 को वह

सेक्टर–40 निवासी उपभोक्ता का मीटर बदलने के लिए गए थे। मामले में मुख्य अभियंता राजीव मोहन ने प्रवीण कुमार और टिंकु गिरी पर उपभोक्ता से रिश्तत मांगने के आरोप लगाए थे। आरोप है कि मुख्य अभियंता ने प्रवीण को कार्यालय में बुलाकर गाली गलौज कर मुंह पर कालिख पोत दी थी। उन्होंने आयोग समेत स्थानीय जिला न्यायालय, पुलिस व प्रशासन से इसकी शिकायत की थी। मामले की विभागीय जांच में प्रवीण कुमार को दोष मुक्त करार दिया गया था। साथ ही रिश्तत के आरोपों को बेबुनियाद बताया गया था। वहीं पश्चिमांचल विद्युत वितरण निगम के निदेशक स्तर से भी मामले में जांच कराई गई थी।

## जिलाधिकारी ने 11 फरवरी 2024 को होने वाली परीक्षा की तैयारियों को लेकर की महत्वपूर्ण बैठक

**सोनु शर्मा विशाल इण्डिया**

**ग्रेटर नोएडा**। उत्तर प्रदेश लोक सेवा आयोग की मंशा के अनुरूप जनपद में आगामी 11 फरवरी दिन रविवार को दो पालियों में 22 केंद्रों पर होने वाली समीक्षा अधिकारी/सहायक समीक्षा अधिकारी परीक्षा 2023 को जनपद गौतमबुद्धनगर में सकुशल शांतिपूर्ण एवं सुचोती के साथ संपन्न कराने के उद्देश्य से डीएम मनीष कुमार वर्मा ने परीक्षा की तैयारियों को लेकर सेक्टर मजिस्ट्रेट एवं स्टेटिक ऑफिसर तथा केंद्र व्यवस्थापक के साथ कलेक्ट्रेट सभागार में महत्वपूर्ण बैठक की अध्यक्षता करते हुए कहा कि संबंधित अधिकारीगण अपनी सभी तैयारियां परीक्षा से पूर्व उत्तर प्रदेश लोक सेवा आयोग के मानकों के अनुरूप सुदृढ़ करने की कार्रवाई सुनिश्चित करें।



उन्होंने कहा कि किसी भी परीक्षा को शांतिपूर्ण एवं नकल विहीन ढंग से संपन्न कराने में जिला प्रशासन एवं पुलिस प्रशासन के अधिकारियों का बहुत ही अहम योगदान होता है। इसीलिए जिला प्रशासन एवं पुलिस प्रशासन के अधिकारी गण आपसी सामंजस्य स्थापित करते हुए मानकों के अनुरूप अपनी-अपनी तैयारियों को अंतिम रूप प्रदान करेंगे एवं

संबंधित अधिकारीगण समय से अपनी-अपनी द्यूटी स्थलों पर पहुंचकर अपने दायित्व का निर्वहन करें। उन्होंने कहा कि आयोजित होने वाली परीक्षा में यदि किसी भी अधिकारी की लापरवाही संज्ञान में आती है तो संबंधित अधिकारी के विरुद्ध नियमानुसार कड़ी से कड़ी कार्रवाई सुनिश्चित की जाएगी।



गया। इस दौरान क्षेत्रभर के सैकड़ों की संख्या में किसान भी कार्यक्रम में शामिल हुए। संबोधन के दौरान राकेश टिकैत ने कहा कि केंद्र सरकार की वजह से पूरे देश का किसान दुखी है। उन्होंने बताया कि किसानों की मांगों को पूरा नहीं किया जाता है। कृषि कानून समेत अन्य कई मांगे को लेकर

### मुकदमे से परेशान युवक ने जहर खाकर जान दी

दादरी। मुकदमे से परेशान नोएडा सेक्टर–39 के सलारपुर गांव निवासी सोनू उर्फ श्रवण (27) ने बुधवार रात दादरी रेलवे स्टेशन के पास जहरीला पदार्थ खाकर जान दे दी। परिजनों ने आरोप है कि सोनू के खिलाफ महिला ने सेक्टर–39 कोतवाली में फर्जी केस दर्ज कराया है। इस वजह से वह अवसाद में था। घटना से पहले युवक अदालत से ही निकला था। पुलिस ने बताया कि बुधवार को सोनू वाइक से सूरजपुर न्यायालय गया था। रात करीब आठ बजे उसने पिता को फोन करके बताया कि वह इस मुकदमे से परेशान हो गया। इससे निजात पाने के लिए जहरीला पदार्थ खा लिया है और दादरी स्टेशन के पास पड़ा है। मौके कीचोरी उपस्थित रहे जिला कोशल निजी अस्पताल में भर्ती कराया। जहां डॉक्टरों ने उसे मृत घोषित कर दिया।

## नोएडा

## जेवर एयरपोर्ट इस साल हो जाएगा शुरू : सिंधिया


नय दिल्ली। सरकार ने आज लोकसभा में कहा कि देश में हवाई अड्डों की संख्या तेजी से बढ़रही है और इस साल के अंत तक उत्तर प्रदेश में जेवर अंतरराष्ट्रीय हवाई अड्डा से भी विमानों का संचालन शुरू हो जाएगा।

नागर विमानन मंत्री ज्योतिरादित्य सिंधिया ने लोकसभा में एक पूरक प्रश्न के जवाब में यह जानकारी देते हुए गुरुवार को बताया कि देश में हवाई अड्डों की संख्या 74 से बढ़कर 149 हो चुकी है और यात्रियों की संख्या में जबरदस्त इजाफा हुआ है। उन्होंने बताया की कोविड से पहले जहां 14.50 करोड़ यात्रियों ने हवाई सेवा का इस्तेमाल किया था वह इस साल ही अब तक 15 करोड़ 20 लाख से ज्यादा लोग हवाई सेवा का इस्तेमाल कर चुके हैं। उन्होंने कहा कि उत्तर

प्रदेश में 2014 तक 6 हवाई अड्डे थे जिनकी संख्या बढ़कर अब 10 हो गई है और इस साल के अंत तक जेवर अंतरराष्ट्रीय हवाई अड्डे के साथ ही राज्य में कुल 16 हवाई अड्डों से विभिन्न क्षेत्रों के लिए उड़ानों का संचालन शुरू कर दिया जाएगा। केंद्रीय मंत्री ने कहा कि घरेलू स्तर पर देश में विमान सेवा में सफर करने वाली यात्रियों की संख्या लगातार बढ़ने से हम 7वें से तीसरे स्थान पर आ चुके हैं और 2029 तक घरेलू तथा विदेशी विमान सेवाओं के घाथरे में हमारे तीसरे स्थान पर पहुंचने का अनुमान है। इस समय घरेलू विदेशी यात्रा सेवा में हम सातवें स्तर पर हैं। उन्होंने कहा कि तूतीकोरिन, देवघर, पुणे, अवंतीपुरा गोरखपुर और बलिया से जल्द ही विमान सेवाएं शुरू की जाएंगी।

### महिला से 4.80 लाख की ठगी

नोएडा। साइबर जालसाजों ने एप डाउनलोड करकार महिला से 4.80 लाख रुपये की ठगी कर ली। सेक्टर–12 निवासी पूनम गुप्ता की शिकायत पर सेक्टर–24 पुलिस से जांच शुरू कर दी है। पुलिस को दी शिकायत में पूनम ने कहा कि आरोपी युवक ने संपर्क कर खुद को जालंधर निवासी नीलेश बताया। नीलेश ने खरीदारी का ऑफर दिया। इसके बाद झांसे में लेकर उसने महिला के मोबाइल पर एक एप डाउनलोड करा दिया और मोबाइल का एक्सेस लेकर 4.80 लाख रुपये का लोन ले लिया। महिला को जब इसकी जानकारी हुई तो उसने युवक से पैसे वापस करने को कहा। इसके बाद युवक ने धमकी देकर महिला से संपर्क तोड़ दिया।



## गौतमबुद्धनगर, शुक्रवार 09 फरवरी 20243शार्ट न्यूज

**दो शातिर वाहन चोर गिरफ्तार,कब्जे से चोरी के छः दुपहिया वाहन बरामद**

**सोनु शर्मा विशाल इण्डिया**



नोएडा। थाना सेक्टर–58 पुलिस ने दो शातिर वाहन चोरों सचिन भारद्वाज पुत्र सुरेश भारद्वाज निवासी–गंगा विहार खोडा कॉलोनी थाना खोड़ा जिला गाजियाबाद मूल पता ग्राम बिल्टिया पोबी गढ़वाल उत्तराखंड, शिवम शर्मा पुत्र रमेश चन्द शर्मा निवासी–पीर वाली गली प्रताप विहार मस्जिद के पास खोडा कॉलोनी थाना खोडा जिला गाजियाबाद मूल पता–ग्राम रिसोली सम्मरा पट्टी थाना विलसी जिला बदायूं को बडा डी पार्क के पास सेक्टर–62 से गिरफ्तार कर लिया। पकड़े गए अभियुक्तों के कब्जे/निशानदेही पर पुलिस ने चोरी की चार स्कूटी और दो मोटरसाइकिल बरामद की है। उपरोक्त अभियुक्त सचिन भारद्वाज और शिवम शर्मा शातिर किस्म के वाहन चोर हैं। जो नोएडा व गाजियाबाद से मोटरसाइकिल और स्कूटी की चोरी करते है। अभियुक्तागण शातिर किस्म के वाहन चोर हैं।जिनके विरुद्ध पुलिस ने आवश्यक वैधानिक कार्यवाही कर न्यायालय के समक्ष पेश कर दिया है।

**निवेश कराने का झांसा देकर 59 लाख ठगे**

नोएडा। साइबर अपराधियों ने सेक्टर 51 में रहने वाले एक व्यक्ति को आईपीओ और स्टॉक मार्केट में निवेश कर लाखों रुपए कमाने का झांसा देकर उनके साथ 59 लाख रुपए की ठगी कर ली है। जालसाज ने पीड़ित को एक व्हाट्सऐप ग्रुप में जोड़कर ठगी की वारदात को अंजाम दिया है।इसको लेकर पीड़ित ने साहोब क्राइम थाने में केस दर्ज कराया है। पुलिस को दी गई शिकायत में विशाल श्रीवास्तव ने बताया कि उनके पास कुछ समय पहले वॉट्सऐप पर एक मैसेज आया था। जिसमें स्टॉक मार्केट और आईपीओ में निवेश कर लाखों रुपए कमाने की बात कही गई थी। पीड़ित ने बताया कि इस दौरान उनकी बात रितु बोहरा नाम की युवती से हुई। जिसने बताया कि वह इंदिरा सिक्कोरिटी कंपनी की एचआर हैं। उनकी कंपनी सेबी में रजिस्टर्ड ब्रोकरेज फर्म है। उन्होंने बताया कि उनकी कंपनी ऑनलाइन आईपीओ और स्टॉक मार्केट में निवेश कराने में मदद करती है। इस दौरान जब उन्होंने हामी भर दिया। उनको रितु ने एक वॉट्सऐप ग्रुप में जोड़ दिया। जिसमें एमडी इंदिरा सिक्कोरिटी लिखा था। संबंधित ग्रुप में 52 सदस्य पहले से जुड़े हुए थे। पीड़ित के मुताबिक उनको स्टॉक मार्केट के बारे में कुछ भी जानकारी नहीं थी।

**महिला सिपाही ने खुदकुशी की**

दादरी। दादरी कोतवाली में तैनात महिला सिपाही ने गुरुवार को जहरीला पदार्थ खाकर आत्महत्या कर ली। महिला सिपाही कब्जे में कराये पर रहती थी। पुलिस ने महिला के परिजनों को घटना के बारे में सूचना दे दी है। पुलिस से महिला के शव को पोस्टमार्टम के लिए भेज दिया है।जनपद भुवना की रहने वाली भावना उत्तर प्रदेश पुलिस में महिला सिपाही है। फिलहाल भावना की तैनाती दादरी थाने में थी। भावना गुरुवार को घर पर लंच करने के लिए कहकर कोतवाली से निकली थीं। एसीपी दादरी रमेश चंद्र पांडे ने बताया कि घर जाकर महिला ने कोई जहरीला पदार्थ खा लिया। जब इस बात का संदेह मकान मालिक को हुआ तो उसने पुलिस को सूचना दी। पुलिस और मकान मालिक ने उसको अस्पताल पहुंचाया। जहां पर चिकित्सकों ने उसे मृत घोषित कर दिया है। भावना की एक वर्ष पहले शादी हुई थी। महिला सिपाही ने किस कारण आत्महत्या की, पुलिस को इसकी जानकारी नहीं मिली है। पुलिस ने कम्पे को सील कर दिया है। हर बिंदु पर जांच जारी है। जल्द ही पूरी घटना का खुलासा किया जाएगा।

**ग्रेनो में अवैध ईट–भट्टे ढहाए**

ग्रेटर नोएडा। ग्रेटर नोएडा प्राधिकरण ने गुरुवार को ग्राम घंघोला में अवैध रूप से चल रहे दो ईट–भट्टों को गिरा दिया। प्राधिकरण ने कार्रवाई के बाद करीब 20 हजार वर्ग मीटर जमीन को अपने कब्जे में ले लिया। मुआवजे की दर से भी इस जमीन को कीमत करीब आठ करोड़ रुपये है, जबकि बाजार दर से इसकी कीमत करीब 40 करोड़ रुपये होने का आकलन है।ग्रेटर नोएडा प्राधिकरण के सीईओ एनजी रवि कुमार ने अधिसूचित एरिया में अतिक्रमण करने वालों के खिलाफ अभियान चलाकर कार्रवाई करने के निर्देश दिए हैं। इसी क्रम में सीफे पर बैठने को अवैध ईट–भट्टे गिराकर जमीन खाली करा ली। ग्रेटर नोएडा प्राधिकरण के ओएसडी हिमांशु वर्मा ने बताया कि गांव घंघोला में भाटी और योगी के नाम से दो अवैध ईट– भट्टे चल रहे थे। प्राधिकरण ने इनको हटाने के लिए नोटिस जारी किया था, लेकिन संचालकों पर कोई असर नहीं हुआ। इसके चलते प्राधिकरण ने गुरुवार को यह कार्रवाई की। परिपोजना विभाग के वरिष्ठ प्रबंधक नागेंद्र सिंह के नेतृत्व में प्राधिकरण के सुरक्षाकर्मियों व अन्य टीम ने मिलकर दोनों ईट– भट्टे ढहा दिए।

**मैरिज होम से दुल्हन पक्ष के 12 लाख चोरी**

ग्रेटर नोएडा। ग्रेनो वेस्ट स्थित गोल्डन ड्रीम मैरिज होम से दुल्हन पक्ष का नोटों का बैग चोरी हो गया। बैग में 12 लाख रुपये थे। सीसीटीवी फुटेज में एक नाबालिंग बैग लेकर जाता दिखाई दिया है। पीड़ित पक्ष ने इसकी शिकायत पुलिस से की है। पुलिस मामले को छानबीन में जुटी है। ग्रेटर नोएडा के तिलपता गांव के रहने वाले अक्षय भाटी ने बताया कि छह फरवरी को गोल्डन ड्रीम मैरिज होम में उनकी भांजी की शादी थी। शादी समारोह के दौरान उनके छोटे भाई संदीप के हाथ में नोटों का बैग था, जिसमें 12 लाख रुपये थे। संदीप ने सोफे पर बैठने दोरान बैग अपने पास रख लिया। इस दौरान बैग चोरी हो गया। शादी समारोह से दुल्हन पक्ष का बैग चोरी होने पर अफरातफरी मच गई। फार्म हाउस में इधर–उधर बैग तलाश किया, लेकिन कुछ पता नहीं चला। इसके बाद मैरिज होम में लगे सीसीटीवी फुटेज चेक की तो उसमें देखा कि एक नाबालिंग बैग ले जाते हुए दिखाई दिया। इसके बाद घटना की सूचना पुलिस को दी गई। ईकोटेक तीन थाना प्रभारी का कहना है कि मामले की जांच की जा रही है। सीसीटीवी फुटेज में दिख रहे नाबालिंग की तलाश की जा रही है।

## 11 वर्षीय बच्ची से दुष्कर्म में आजीवन कारावास की सजा

**ग्रेटर नोएडा**। जिला न्यायालय ने 11 वर्षीय बच्ची से दुष्कर्म और गला दबाकर हत्या की कोशिश करने में राकेश जाटव को आजीवन कारावास की सजा सुनाई है। कोर्ट ने दोषी पर 56 हजार का जुर्माना भी लगाया है। जुर्माना नहीं देने पर उसे एक साल की अतिरिक्त सजा काटनी होगी। मामले की सुनवाई अपर सत्र विशेष न्यायाधीश पॉक्सो द्वितीय चंद्र मोहन श्रीवास्तव ने की। जिला सहायक एवं शासकीय अधिवक्ता चवनपाल भाटी ने बताया कि 25 अगस्त 2020 को ईकोटेक–तीन कोतवाली क्षेत्र में राकेश ने बच्ची से दुष्कर्म किया। शोभ मचाने पर गला दबाकर हत्या करने की भी कोशिश की। इस दौरान वहां से गुजर रहे राहगीर ने आरोपी को देखा तो राकेश बच्ची को छोड़कर भाग गया।

### दिल्ली लिंक रोड बंद होना बनी वजह

**नोएडा**। किसानों के दिल्ली कूच के चलते आठ घंटे से ज्यादा तक नोएडा शहर जाम से जूझता रहा। दिल्ली लिंक रोड पर नोएडा के किसानों ने धरना किया। इससे नोएडा ग्रेटरनोएडा एक्सप्रेस पर डायवर्ट किया गया। इससे दिल्ली जाने वाले और नोएडा के सेक्टर–18 से लेकर डीएससी रोड पर भीषण जाम रहा। महज पांच मिनट की दूरी तय करने में लोगों को एक से डेढ़ घंटे का समय लगा। दोपहर बाद पुलिस ने लिंक रोड को दोनों तरफ से बंद कर दिया।इससे एमपी–2 और डीएनडी और अन्य इंटरनल मार्ग पर भीषण जाम लग गया। सुबह से शाम तक नोएडा–ग्रेटर



नोएडा, चिछा बार्डर, डीएनडी बार्डर की लिंक रोड बंद रहने के कारण करीब 16 लाख से ज्यादा वाहन चालकों को परेशानी का सामना करना पड़ा है। बताया गया कि डीएनडी से रोजाना करीब 5 लाख वाहन और चिछा बार्डर से करीब 4 से 5 वाहन दिल्ली से नोएडा और ग्रेटरनोएडा जाते हैं। यही नहीं नोएडा–दिल्ली आने–जाने वाले वाहन चालक शहर के अलग–अलग मार्ग से गुजरने के कारण घन चक्कर बन गए। जाम में कई एम्बुलेंस

भी फंसी। प्रदर्शन के कारण दिल्ली चिछा बार्डर से चलाकर महामाया फ्लाईओवर होकर नोएडा–ग्रेटर एक्सप्रेस–वे पर जाने वाले वाहनों को डीएनडी नुपु से पहले रोक लिया गया। वाहनों को सेक्टर–16 रजनीगंधा चौक की ओर भेजा गया। इन वाहन चालक को सेक्टर–37 होकर अपने गंतव्य की ओर जाना पड़ा। इसी तरह डीएनडी दिल्ली से चलकर एक्सप्रेस–वे की ओर जाने वाले चालकों को सेक्टर–16 फिल्म सिटी फ्लाई ओवर से पहले रोककर सेक्टर–37 से अपने गंतव्य की ओर जाना पड़ा। इसी तरह नोएडा–ग्रेटर नोएडा एक्सप्रेस–वे से चलकर डीएनडी और चिछा बार्डर होकर दिल्ली जाने वाले चालकों को चरखा गोल चक्कर से मुड़कर कालिंदी कुंज होते हुए दिल्ली की ओर जाना पड़ा।



## दुनिया के पांच मुस्लिम देशों में वैलेंटाइन डे मनाने पर लगी हुई है रोक

क्वालालम्पुर । हर साल 14 फरवरी को दुनिया की अलग-अलग जगहों पर वैलेंटाइंस डे मनाया जाता है। लेकिन ऐसे 5 मुस्लिम देश भी हैं जहां इस दिन को सेलिब्रेट करने की मनाही है। वैसे तो वैलेंटाइंस डे 14 फरवरी को मनाता है, लेकिन शुरुआत 7 फरवरी को ही हो जाती है। लोग इसके लिए खूब प्लानिंग करते हैं, लेकिन कुछ देशों में इसे मनाने पर प्रतिबंध है। इसलिए वहां वैकेशन मनाने नहीं जाना है वरना लेने के देने पड़ जाएंगे। दुनिया में 5 देश ऐसे हैं जहां वैलेंटाइंस डे के कल्चर को बिल्कुल भी एक्सेप्ट नहीं किया जाता है। बता दें ?कि मलेशिया में साल 2005 में इस देश में फैसला लिया गया था कि वहां वैलेंटाइंस डे सेलिब्रेट नहीं किया जाएगा। इसके लिए फतवा भी जारी किया गया था। इस दिन को नैतिक पतन और युवा पीढ़ी की बर्बादी माना जाता है। हालांकि लोग चोरी-छिपे आज भी इसे मना लेते हैं लेकिन सार्वजनिक तौर पर कुछ किया तो गिरफ्तारी हो सकती है। दूसरा देश है उज्बेकिस्तान, यहां भी साल 2012 तक वैलेंटाइंस डे मनाया जाता था। बाद में इस इस्लामिक देश के शिक्षा मंत्रालय और नैतिक मूल्याों का प्रचार देखने वाले विभाग ने इस पर पाबंदी लगाने का फैसला कर लिया। तीसरा देश ईरान है, इसमें भी साल 2010 में वैलेंटाइंस डे पर आधिकारिक पाबंदी लगाई गई थी। यहां भी सरकार की ओर से कहा गया कि ये नैतिक पतन वाला सेलिब्रेशन है, जो पश्चिमी सभ्यता को बढ़ावा देता है। चौथा है पड़ोसी देश पाकिस्तान, वहां भी इस दिन को इस्लामिक मूल्याों के खिलाफ माना जाता है। साल 2018 में यहां एक याचिका भी दायर हुई थी, जिसमें वैलेंटाइंस डे को इस्लामिक शिक्षा के खिलाफ बताया गया था। कोर्ट ने इस पर रोक भी लगा दी। अब बात करते हैं सकुदी अरब में वैलेंटाइंस डे की, यहां भी इसे बढ़ावा नहीं दिया जाता।

## घायल, बीमार फिलिस्तीनियों की जान बचाने बेहतर इलाज की जरूरत

गाजा । गाजा पट्टी में घायल, बीमार फिलिस्तीनियों की जान बचाने के लिए उनके बेहतर इलाज की जरूरत बताई जा रही है। गाजा पट्टी में कम से कम 11,000 घायल और बीमार फिलिस्तीनियों को इलाज के लिए तत्काल दूसरे देशों में भेजे जाने की जरूरत बताई जा रही है। हमास द्वारा संचालित स्वास्थ्य मंत्रालय ने बुधवार को यह जानकारी दी है। मंत्रालय के प्रवक्ता अशराफ अल-कैदरा ने एक बयान में कहा कि मरीजों की जान बचाने की जरूरत है क्योंकि गाजा में चल रहे इजरायली युद्ध के कारण चिकित्सा कर्मचारियों और उपकरणों की कमी के बीच मंत्रालय उनके लिए सभी चिकित्सा सेवाएं प्रदान नहीं कर सकता है। उन्होंने यह भी कहा कहा कि वर्तमान में मंत्रालय उत्तरी गाजा में अस्पतालों के कुछ हिस्सों को संचालित करने में सक्षम है, लेकिन हमें अपना काम जारी रखने के लिए चिकित्सा आपूर्ति और ईंधन के अगमन और दक्षिण से चिकित्सा टीमों की वापसी की आवश्यकता है। इस संबंध में मंत्रालय ने कहा कि गाजा पर चल रहे इजरायली हमलों में अब तक महिलाओं और बच्चों सहित 27,708 फिलिस्तीनी मारे गए हैं, जबकि 67,147 अन्य घायल हुए हैं। बताया जा रहा है ?कि फिलिस्तीन शरणार्थियों के लिए संयुक्त राष्ट्र राहत और कार्य एजेंसी (यूएनआरडब्ल्यू) के अनुसार, पट्टी में इसकी 84 प्रतिशत स्वास्थ्य सुविधाएं इजरायली हमलों के कारण बुरी तरह से प्रभावित हुई हैं।

## चलती कार पर किया ड्रोन से हमला, तीन लोगों की हुई मौत

बगदाद । इराक की राजधानी पूर्वी बगदाद में बुधवार को एक चलती कार पर ड्रोन से हमला करने के दौरान तीन लोगों की मौत के समाचार मिले हैं। बताया जा रहा है ?कि यहां एक अर्धसैनिक हथ्द शाबी बल की कार पर हुए ड्रोन हमले में तीन लोगों की मौत हो गई। गृह मंत्रालय के एक सूत्र ने बताया कि हमला शाम को हुआ जब एक ड्रोन ने अल-मशतल पड़ोस में अर्धसैनिक बलों के एक वाहन पर बमबारी की। हममारी से हुए विस्फोट के कारण आग लग गई और वाहन के अंदर तीन लोगों की मौत हो गई। इराकी सुरक्षा बलों ने घटनास्थल को सील कर दिया और एक नागरिक सुरक्षा टीम आग बुझाने के लिए रवाना हुई। सूत्र ने कार में मारे गए एक व्यक्ति की पहचान अबू बाकिर अल-सादी के रूप में की, जो इराक में ईरान समर्थित सशस्त्र समूह कातिब हिज्बुल्लाह का कमांडर था, जिसका हथ्द शाबी बल या पॉपुलर मोबिलाइजेशन फोर्सज से संबंध है। हमले के बाद इराकी सुरक्षा बलों ने किसी भी सुरक्षा उल्लंघन की आशंका के चलते भारी किलेबंदी वाले ग्रीन जोन के आसपास सुरक्षा उपायों को मजबूत कर दिया, जिसमें अमेरिकी दूतावास सहित कुछ मुख्य सरकारी संस्थान और विदेशी राजनयिक मिशन शामिल हैं। इराकी ज्वाइट ऑपरेशंस कमांड ने अपने सबड्डी मीडिया आउटलेट सिक्वोरीटी मीडिया नेट के माध्यम से एक बयान में कहा कि स्थानीय समय तः 9-35 बजे अल-मशतल क्षेत्र में एक ड्रोन ने एक नागरिक कार को निशाना बनाया जिससे कार में सवार लोगों की मौत हो गई। यह हमला जॉर्डन में अमेरिकी सैन्य अड्डे पर हाल ही में हुए ड्रोन हमले के बाद चल रही अमेरिकी जवाबी कार्रवाई का हिस्सा था।

## अमेरिका में पीएचडी कर रहे भारतीय मूल के छात्र की मिली लाश, आत्महत्या का अंदेशा

वाशिंगटन । अमेरिका के पड़र्य विश्वविद्यालय में एक 23 वर्षीय भारतीय-अमेरिकी छात्र की लाश मिली है। अधिकारियों ने सिर पर खुद को मारी गई बंदूक की गोली से उसकी मौत होना बताया है। समीर कामथ जो एक अमेरिकी नागरिक था वह 5 फरवरी को शाम लगभग 5 बजे विलियमस्पोट, इंडियाना में लैंड ट्रस्ट को ग्रेव के जंगल में मृत पाया गया। वॉरेन काउंटी कोरोनर कार्यालय के कोरोनर जस्टिन ब्रुमेट ने बुधवार को कहा कि 6 फरवरी को क्रॉफर्ड्सविले, इंडियाना में कामथ का फोरेसिक शव परीक्षण किया गया था। जिसमें मौत का कारणिक कारण सिर में गोली लगने का घाव है और कामथ की मृत्यु आत्महत्या से हुई है। इसके साथ ही कहा गया है कि कई अन्य स्थानीय और सघीय एजेंसियों के साथ मिलकर वॉरेन काउंटी कोरोनर कार्यालय द्वारा व्यापक जांच की गई है। एजेंसी ने कहा कि अब हम मौत का प्रारंभिक कारण और तरीका जारी करने में सक्षम हैं। यह जानकारी जारी करने से पहले, कामथ के परिवार को परिणामों के बारे में बता दिया गया था। एक रिपोर्ट में कहा गया है कि कामथ मैकेनिकल इंजीनियरिंग में डॉक्टरेट थे। जानकारी के अनुसार उन्होंने मैसाचुसेट्स एमहर्ट्ट विश्वविद्यालय से मैकेनिकल इंजीनियरिंग में स्नातक की डिग्री प्राप्त की और 2021 की गर्मियों में पड़र्य आए। कामथ को उनके लिवडइन प्रोफाइल के अनुसार, 2025 में डॉक्टरेट कार्यक्रम से स्नातक होना था। कामथ की मौत अमेरिका में भारतीय मूल और भारत के छात्रों के बीच दुखद घटनाओं में एक है। बता दें ?कि पिछले महीने भी एक अन्य पड़र्य छात्र 19 वर्षीय नील आचार्य, जिसके लापता होने की सूचना मिली थी, पड़र्य विश्वविद्यालय वेस्ट लाफायेट परिसर में मृत पाया गया था। बता दें कि नील आचार्य अमेरिकी नागरिक थे। आचार्य पर शव परीक्षण के दौरान कोई आघात या महत्वपूर्ण चोटें नहीं पाई गईं और इस समय किसी भी तरह की गड़बड़ी का संदेह नहीं है।

## गागरा पर्वत पर है दुनिया की सबसे गहरी गुफा, तह तक पहुंचने में लगने 50 साल

अब्काजिया । अब्काजिया में गागरा पर्वत श्रृंखला में दुनिया की सबसे गहरी गुफा होने का दावा किया जा रहा है। वेरीओवकिना नाम की इस गुफा की तह तक जाने में 50 साल का वक्त लगा है। जानकारों की मों तो अब्खाजिया में गागरा पर्वत श्रृंखला की वेरीओवकिना गुफा इतनी ज्यादा गहरी है कि इसमें बुर्ज खलीफा जैसी लगभग 3 इमारतें पूरी तरह से समा जाएं। इतना ही नहीं, लंदन स्थित शार्ड जेंसी 7 मारतों को ये निगल सकता है। इतनी गहरी होने के कारण ही इसके तह तक पहुंचने में 50 साल से ज्यादा का समय लगा था। दरअसल अब्काजिया के गागरा पर्वत श्रृंखला में पाई जाने वाली वेरीओवकिना गुफा एक रूसी समर्थित अरमागवादी क्षेत्र है। इस कभी जॉर्जिया द्वारा शासित था और जमीन में 7,293 फीट तक फैला हुआ है। इस रूसी गुफा के तह तक पहुंचने के लिए 30 से अधिक बार प्रयास किए गए, जिसमें कुल 50 साल से ज्यादा समय लग गए। हालांकि, इसके तलहटी तक पहुंचने के बावजूद कहा जाता है कि अभी और भी बहुत कुछ खोजा जाना बाकी है। गुफा का प्रवेश द्वार 2 पहाड़ों के बीच स्थित है, जिन्हें फोटेंस और अम्बेला के नाम से जाना जाता है। बताते हैं कि इसके अंदर जाना और रहस्यों को खोजने का प्रयास करना खतरने से भरा है। 2018 में ऐसा ही एक भयावह मामला सामने आया था, जब तलहटी में उत्तरी एक टीम अचानक आई बाद में लगभग डूब गई थी। इस इराचनी घटना के गवाह रहे नेशनल ज्योग्राफिक के गुफा फोटोग्राफर रॉबी शोन ने कहा कि गुफा के अंदर एक होल से पानी आने लगा और तह तक पहुंच देखते रहे। वहां हमें हमारे घर के अंदर पूरा पानी घुस गया। मैं उस आवाज को कभी नहीं भूल सकता।



लेबनान में इजरायली हवाई हमले में मारे गये लेबनान के शिते अमल मूवमेंट के तीन सदस्यों की मौत पर रोते बिलखते हुए लोग ।

# हमास की जड़ें खत्म करने से पहले युद्ध विराम नहीं होगा,इजरायल ने शर्तों को खारिज किया

तेल अवीव (एजेंसी) । इजरायल के प्रधानमंत्री बेंजामिन नेतन्याहू ने संकल्प लिया है कि हमास को जड़ से खत्म करने के बाद ही हम लेंगे। यही वजह है कि वे दुनिया के किसी भी देश को सुनने को तैयार नहीं हैं। संघर्ष विराम की हर एक शर्त को नेतन्याहू ठुकरा रहे हैं। उनके मन में केवल और केवल हमास का खान्ता है। शायद यही वजह है कि प्रधानमंत्री बेंजामिन नेतन्याहू ने बुधवार को संघर्ष विराम और बंधकों को छोड़ने संबंधी समझौते के लिए हमास को शर्तों को खारिज कर दिया। नेतन्याहू ने शर्तों को भ्रामक बताया और कहा कि गाजा पर हमास के नियंत्रण को समाप्त करने तक युद्ध जारी रहेगा। उन्होंने पूर्ण विजय प्राप्त होने तक हमास के खिलाफ युद्ध लड़ने का संकल्प जताया।

हमास के जवाबी प्रस्ताव के अनुसार, पहले चरण के 45 दिनों के दौरान इजरायली जेलों में बंद सभी फिलीस्तीनी महिलाओं और बच्चों की रिहाई के बदले हमास सभी इजरायली महिला बंधकों, 19 वर्ष से कम उम्र के पुरुषों, बुजुर्गों और बीमारों को रिहा करेगा। दूसरे चरण के दौरान शेष पुरुष बंधकों को मुक्त कर दिया जाएगा, और तीसरे चरण में लड़कों में मारे गए लोगों के अवशेषों का आदान-प्रदान किया जाएगा। प्रस्तावों के मुताबिक, हमास ने उम्मीद जताई है कि सीजफायर के तीसरे चरण के अंत तक दोनों पक्ष युद्ध की समाप्ति से जुड़े एक समझौते पर पहुंच जाएंगे।नेतन्याहू ने अमेरिकी विदेश मंत्री एंटनी



ब्लिंकन से मुलाकात के तुरंत बाद यह टिप्पणी की। ब्लिंकन संघर्ष विराम समझौते की उम्मीद में क्षेत्र की यात्रा कर रहे हैं। नेतन्याहू ने एक संवाददाता सम्मेलन में कहा, हमास की भ्रामक मांगों के सामने आत्मसमर्पण करने से बंधकों को मुक्त नहीं कराया जा सकेगा, बल्कि यह एक और नरसंहार को आमंत्रित करेगा। उन्होंने कहा, हम पूरी तरह से जीत की ओर बढ़ रहे हैं।नेतन्याहू ने हमास को खत्म करने की कसम को दोहराते हुए कहा कि इजरायल के पास उसके (हमास) सर्वनाश के अलावा कोई विकल्प नहीं है। उन्होंने कहा, आज नहीं तो कल, कल नहीं तो परसों...

हमास के सभी लोगों को खत्म किया जाएगा। उन्होंने जोर देते हुए कहा कि हमास के खिलाफ पूर्ण जीत ही गाजा लड़ने में एक संवाददाता समाधान है। इजरायल और फिलिस्तीन के गाजा पर नियंत्रण रखने वाले संगठन हमास के बीच पिछले साल अक्टूबर से जंग छिड़ी है। इस दौरान हजारों लोग मारे गए हैं। इस बीच हमास ने तीन चरणों वाले युद्धविराम का प्रस्ताव सौंपा रखा है। रिपोर्ट के अनुसार, हमास ने यह प्रस्ताव पिछले सप्ताह कतर और मिस्र के मध्यस्थों द्वारा भेजे गए प्रस्ताव के जवाब में भेजा है।

## चीन के कर्ज के बोझ में दबा मालदीव, आईएमएफ ने चेताया

वाशिंगटन । अंतर्राष्ट्रीय मुद्रा कोष (आईएमएफ) ने चेतावनी दी है कि मालदीव, जिसने चीन से भारी मात्रा में उधार लिया है, 'बाढ़ और समग्र ऋण संकट के उच्च जोखिम' में बना हुआ है। इससे यह भी कहा गया कि 'तत्काल नीति समायोजन' की आवश्यकता है। नवंबर 2023 में चीन समर्थक राष्ट्रपति मोहम्मद मुइज्जु के सत्ता संभालने के बाद से बीजिंग ने मालदीव के लिए अधिक फंडिंग का वादा किया है। मुइज्जु ने पिछले महीने बीजिंग की यात्रा के बाद विकास निधि के लिए 'निःस्वार्थ सहायता' के लिए चीन को धन्यवाद दिया। आईएमएफ ने मालदीव के विदेशी ऋण का विवरण नहीं दिया लेकिन कहा कि तत्काल नीति समायोजन की आवश्यकता है। आईएमएफ ने कहा कि महफूज नीतिगत बदलावों के बिना, कुल राजकोषीय घाटा और थाईजनिक ऋण ऊंचा रहने का अनुमान है। मालदीव में बाहरी और कमय ऋण संकट का उच्च जोखिम बना हुआ है। यह दीर्घ राप्द, जो अपने संकेद रेत वाले समुद्र तटों के लिए प्रसिद्ध है और जहां की अर्थव्यवस्था में पर्यटन का योगदान लगभग एक तिहाई है, कोविड-19 महामारी से आर्थिक रूप से उबर चुका है।

## पाकिस्तान के चुनावी रुझान, बनेगी नवाज की सरकार

करांची (एजेंसी) । पाकिस्तान में आज गुरुवार को नई सरकार के लिए वोटिंग हो रही है। ऐसे में आज के दिन यहां पर मोबाइल सेवा स्थगित कर दी गई है, जिसके चलते आम जनता परेशान हो गई है। चुनावी रुझान की बात करें तो इमरान खान के जेल में होने की वजह से पूर्व प्रधानमंत्री नवाज शरीफ रेंस में आगे बताए जा रहे हैं। पाकिस्तान में जारी वोटिंग के बीच पाकिस्तान में मोबाइल नहीं चलने से हाहाकार मच गया है। पाकिस्तान की आवाम चाह कर भी मोबाइल नहीं चला पा रही है। एक रिपोर्ट के अनुसार, पाकिस्तान के आंतरिक मंत्रालय ने बिगड़ती सुरक्षा स्थिति के मद्देनजर पूरे पाकिस्तान में मोबाइल सेवाओं को अस्थायी रूप से सस्पेंड कर दिया है। इस संबंध में पाकिस्तान के आंतरिक मंत्रालय ने कहा कि देश के राष्ट्रीय चुनाव में मतदान शुरू होने के साथ ही सुरक्षा समन्वृत करने के लिए पाकिस्तान ने मोबाइल को मोबाइल फोन सेवाओं को अस्थायी रूप से निलंबित कर दिया है। यह फैसला चुनाव से पहले आतंकवादी हमलों में वृद्धि के बीच

आया है। इतना ही नहीं, जेल में बंद पूर्व प्रधानमंत्री इमरान खान ने अपने समर्थकों से मतदान के बाद परिणाम घोषित होने तक मतदान केंद्रों के बाहर डटे रहने का आग्रह किया था। माना जा रहा है कि इन्हीं वजहों से मोबाइल सर्विस को सस्पेंड कर दिया गया है। जबकि पाकिस्तान के आतरिक मंत्रालय ने सोशल मीडिया पर एक पोस्ट किया है कि देश में आतंकवादी घटनाओं के परिणामस्वरूप कदम उठना बताया जा रहा है। जानकारी के अनुसार घटनाओं में बहूमूल्य जाने चली गईं, कानून और व्यवस्था की स्थिति बनाए रखने और संभावित खतरों से निपटने के लिए सुरक्षा उपाय आवश्यक हैं, इसलिए देश भर में मोबाइल सेवाओं का अस्थायी निलंबन किया गया है। बलूचिस्तान के दक्षिण-पश्चिमी प्रांत में बुधवार को चुनाव कार्यालयों के पास हुए दो विस्फोटों में 26 लोगों की मौत हो गई। मोबाइल सेवाओं को बंद करने से वहां की आवाम मोबाइल नहीं चला पाने से परेशान हो रही है, उन्हें देश-दुनिया की कोई खबर भी मिल पा रही है।

# पाकिस्तान में खत्म हुआ मतदान, अब परिणाम की बारी, शुरू हुई काउंटिंग

करांची (एजेंसी) । मतदाताओं ने अपने फैसले पर मुहर लगा दी है और अब यह निर्धारित करने के लिए वोटों की गिनती शुरू कर दी है। जल्द ही पता चल जाएगा कि लोगों ने दुनिया के पांचवें सबसे बड़े लोकतंत्र में 855 निर्वाचन क्षेत्रों में राष्ट्रीय और प्रांतीय विधानसभाओं के लिए अपने प्रतिनिधियों के रूप में किसे चुना है। 2024 के चुनाव विभिन्न पहलुओं में 2018 के पिछले चुनावों से आगे निकल गए, जिसमें 48 अरब रुपये का रिकॉर्ड बजट आवंटन, कुल आबादी के 50प्र. से अधिक मतदाताओं की संख्या में पर्याप्त वृद्धि, स्वतंत्र उम्मीदवारों का अभूतपूर्व अनुपात, कुल लगभग 18,000 शामिल हैं। उम्मीदवारों और 260 मिलियन मतदात्रों को छापने के लिए पर्याप्त मात्रा में कागज की आवश्यकता होती है।

14 लाख से अधिक मतदान कर्मचारी 90,675 मतदान केंद्रों पर अपना कर्तव्य निभा रहे हैं - जिनमें से 16,766 को अत्यंत संवेदनशील घोषित किया गया है। मतदान प्रतिशत सुनिश्चित करने के लिए 8 फरवरी को सार्वजनिक अवकाश घोषित किया गया था। मतदान सुबह 8 बजे शुरू हुआ, पूरे देश में शाम 5 बजे तक जारी रहा, पाकिस्तान चुनाव आयोग (ईसीपी) ने कई निर्वाचन क्षेत्रों से अनियमितताओं की रिपोर्ट के बावजूद मतदान के लिए समय बढ़ाने



का फैसला नहीं किया। सुरक्षा स्थिति के कारण देश भर में मोबाइल और इंटरनेट सेवाएं निलंबित हैं। पाकिस्तान पीपुल्स पार्टी और पाकिस्तान तहरीक-ए-इंसाफ (पीटीआई) सहित शीर्ष राजनितिक दलों ने सेवाओं की तत्काल बहाली की मांग की है। चुनाव परिणाम आधी रात के कुछ घंटों बाद पूरा होने की उम्मीद है और ईसीपी के परिणाम प्रबंचन

## जाम्बिया में हैजा से 600 की मौत, भारत ने मदद के लिए हाथ बढ़ाया

लुसाका। जाम्बिया में इस समय हैजा की बीमारी फैली हुई है। इससे अब तक करीब 600 मौतें हो चुकी हैं। इस बीच भारत ने जाम्बिया में मानवीय सहायता भेजी है। भारत ने एक कॉमशियल जहाज से लगभग 3.5 टन मानवीय सहायता भेजी है। इसमें पानी की शुद्ध करने वाली सलाई, क्लोरीन की गोलियां और ओआरएस पाउच आदि शामिल है। कोरोना काल के दौरान अनेकों देशों को मदद देने वाले भारत ने एक बार फिर से एक अफ्रीकी देश की मदद को हाथ आगे बढ़ाए हैं। इस देश में एक भीषण बीमारी का प्रकोप फैला हुआ जिससे सैकड़ों लोगों की मौत हो चुकी है। रिपोर्ट के अनुसार, जाम्बिया अपने इतिहास में सबसे खराब स्वास्थ्य संकटों में से एक का सामना कर रहा है। यहां अक्टूबर 2023 से हैजा ने लगभग 600 लोग मारे जा चुके हैं और 15,000 से अधिक लोग संक्रमित हुए हैं। जाम्बिया के 10 प्रांतों में से नौ में हैजा के मामले सामने आए हैं। हालांकि इनमें से अधिकांश मामले राजधानी लुसाका से सामने आए हैं। लुसाका की आबादी लगभग 30 लाख है। यहां अधिकारियों ने नेशनल हीरोज स्टैंडियम के बाहर एक अस्थायी उपचार केंद्र स्थापित किया है। हैरानी की बात ये है जाम्बिया में हैजा से होने वाली मृत्यु दर लगभग 4 प्रतिशत है। प्रकोप को देखते हुए सरकार ने एक सामूहिक टीकाकरण कार्यक्रम भी शुरू किया है। अधिकारी बीमारी से प्रभावित समुदायों को हर दिन 24 लाख लीटर स्वच्छ पानी उपलब्ध करा रहे हैं। देशवापी जन जागरूकता अभियान भी चलाया गया है।

## मौजूदा भारत अब अमेरिका पर भरोसा नहीं करता:निकी हेली



वाशिंगटन (एजेंसी)। पूरी दुनिया में बढ़ती भारत की धाक के चर्चे चुनावों में भी होने लगे हैं। अमेरिकी चुनाव में भारत की बात हो रही है। अमेरिका के राष्ट्रपति पद के चुनाव के लिए रिपब्लिकन उम्मीदवार बनने की दौड़ में शामिल भारतवंशी दावेदार निकी हेली ने कहा कि मौजूदा भारत अब अमेरिका पर भरोसा नहीं करता है और उसे कमजोर समझता है। इतना ही नहीं, उन्होंने भारत और रूस के करीबी रिश्तों पर भी निशाना साधा। निकी ने कहा कि भारत स्मार्ट बन रहा है और उसने मौजूदा हालातों में रूस के साथ दोस्ती बनाए रखी।

राष्ट्रपति पद की महत्वाकांक्षी रिपब्लिकन उम्मीदवार निकी हेली ने कहा कि भारत अमेरिका के साथ भागीदार बनना चाहता है, लेकिन अभी तक उन्हें नेतृत्व करने के लिए अमेरिकियों पर भरोसा नहीं है। निकी ने यह भी कहा कि भारत ने मौजूदा वैश्विक स्थिति में चतुराई दिखाई है और रूस के साथ करीब रहा है। एक इंटरव्यू में 51 साल की हेली ने कहा कि फिलहाल भारत अमेरिका को कमजोर मानता है। निकी ने कहा, मैंने भारत को भी डील किया है। मैंने (प्रधानमंत्री

नरेंद्र) मोदी से बात की है। भारत हमारे साथ भागीदार बनना चाहता है। वे रूस के साथ भागीदार नहीं बनना चाहते। लेकिन समस्या यह है कि भारत को हमारी जीत पर भरोसा नहीं है। उन्हें हम के लिए रिपब्लिकन उम्मीदवार बनने की दौड़ में शामिल भारतवंशी दावेदार निकी हेली ने कहा कि मौजूदा भारत अब अमेरिका पर भरोसा नहीं करता है और उसे कमजोर समझता है। इतना ही नहीं, उन्होंने भारत और रूस के करीबी रिश्तों पर भी निशाना साधा। निकी ने कहा कि भारत स्मार्ट बन रहा है और उसने मौजूदा हालातों में रूस के साथ दोस्ती बनाए रखी।

साउथ कैरोलाइना की पूर्व गवर्नर हेली ने कहा, जब हम फिर से नेतृत्व करना शुरू करेंगे, अपनी कमजोरी को दूर करना शुरू करेंगे, तभी हमारे दोस्त, भारत, ऑस्ट्रेलिया, न्यूजीलैंड और इजरायल, जापान, दक्षिण कोरिया भी ऐसा करेंगे। उन्होंने जापान का उदाहरण देते हुए कहा कि उस देश ने चीन पर कम निर्भर होने के लिए खुद को अरबों डॉलर का प्रोत्साहन दिया है। उन्होंने फॉक्स बिजनेस न्यूज से कहा, भारत ने भी चीन पर निर्भरता कम करने के लिए खुद को एक अरब डॉलर का प्रोत्साहन दिया। उन्होंने कहा कि अमेरिका को अपने गठबंधन बनाने की शुरुआत करने की जरूरत है।

# भारत-बांग्लादेश के संबंध पड़ोस के लिए आदर्श मिसाल, विदेश मंत्री हसन महमूद

नयी दिल्ली (एजेंसी) । बांग्लादेश के विदेश मंत्री हसन महमूद ने बृहस्पतिवार को कहा कि भारत के फैसले से इस देश के साथ ही क्षेत्र को अशांत देश से भूदृढ़ रहे उग्रवाद के मद्देनजर मदद मिलेगी। उन्होंने यह भी कहा कि बांग्लादेश आतंकवाद को कतई बढ़ावा नहीं करने की अपनी नीति पर अडिग है। विचारक संस्था 'क्विकान्द इंटरनेशनल फाउंडेशन' (वीआईएफ) में एक परिचर्चा सत्र के दौरान महमूद ने करीब 12 लाख 'जवान विस्थापित' रोहिंया शरणार्थियों को बांग्लादेश

पर "बोझ" बताया और म्यांमा में उनकी वापसी के लिए भारत से सहायता मांगी। भारत की यात्रा पर आए महमूद ने कहा कि शरणार्थी बांग्लादेश के लिए अन्य कठिनाइयों के अलावा पर्यावरण और सुरक्षा समस्याएं भी पैदा कर रहे हैं और बांग्लादेश की शेख हसीना सरकार शरणार्थियों के प्रवाह को रोकने के लिए संयुक्त राष्ट्र शरणार्थी उच्चायुक्त (यूएनएचसीआर) के संपर्क में है। बांग्लादेश में हाल के संसदीय चुनावों की निष्पक्षता पर सवालों के जवाब में महमूद ने कहा कि यह देश के इतिहास में सबसे जीवंत, भागीदारीपूर्ण और निष्पक्ष चुनाव था।

पाकिस्तान से बांग्लादेश की मुक्ति में नयी दिव्क्ष की ऐतिहासिक भूमिका का जिक्र करते हुए उन्होंने कहा, "भारत सरकार स्वतंत्र और निष्पक्ष चुनाव कराने में हमारे साथ खड़ी रही, जैसे वह 1971 में हमारे साथ खड़ी थी।" पिछले महीने संसदीय चुनावों में प्रचंड जीत के बीच हसीना के पांचवें कार्यकाल के लिए सत्ता में आने के बाद महमूद अपनी पहली द्विपक्षीय विदेश यात्रा के तहत मंगलवार से भारत की चार दिवसीय यात्रा पर हैं। भारत और बांग्लादेश के साथ संबंधों की वर्तमान स्थिति को "सुनहरा अध्याय" बताते हुए महमूद ने कहा कि दोनों

पक्ष अब तीन पहलुओं को सर्वोच्च प्राथमिकता दे रहे हैं, जिनमें आपसी विश्वास और आत्मविश्वास बढ़ाना, कर्नोक्टिविटी को बढ़ावा देना और सर्वांगीण आर्थिक सहयोग सुनिश्चित करना शामिल है। उन्होंने कहा, "हम अपने संबंधों के सुनहरे अध्याय से गुजर रहे हैं। भारत-बांग्लादेश संबंध आज प्रगट और लोकतंत्र के लिए एक आदर्श मिसाल है।" बुधवार को विदेश मंत्री एस. जयशंकर और राष्ट्रीय सुरक्षा सलाहकार अजीत डोभाल के साथ अपनी बातचीत का जिक्र करते हुए महमूद ने कहा कि रोहिंया, तीस्ता नदी जल



और सुरक्षा सहित कई मुद्दों पर चर्चा हुई।

## आयोजन समिति ने पेरिस ओलंपिक और पैरालंपिक खेलों के लिए पदकों का अनावरण किया

| पेरिस।                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                            |
|---------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------|
| <div><div><div><div><div><div><span></span></div></div></div><div><div><div><span></span></div></div><div><div><span></span></div></div></div><div><div><div><span></span></div></div><div><div><span></span></div></div></div><div><div><div><span></span></div></div><div><div><span></span></div></div></div></div></div></div> <div>पैरालंपिक और पेरिस 2024 ओलंपिक आयोजन समिति ने गुरुवार को ओलंपिक 2024 के लिए पदकों का अनावरण किया, जो 26 जुलाई से 11 अगस्त तक पेरिस 2024 आयोजन समिति मुख्यालय, सेंट-डेनिस में होने वाला है। पैरालंपिक 28 अगस्त से 8 सितंबर तक आयोजित किया जाएगा। सोने, चांदी और कांस्य पदक के भीतर पेरिस का एक छोटा सा टुकड़ा दिखाया गया है। प्रतिष्ठित एफिल टॉवर का एक टुकड़ा, जो फ्रांस की स्थायी भावना और ओलंपिक और पैरालंपिक खेलों द्वारा सन्निहित सार्वभौमिक मूल्यों के एक मार्मिक प्रमाण के रूप में कार्य करता है। पेरिस 2024 के पदक न केवल अपनी सुंदरता में बल्कि परंपरा और अनेकवि मिश्रण में भी अलग हैं। जैसा कि पेरिस 2024 आयोजन समिति के अध्यक्ष टोनी एस्टॉंगुएट ने बताया यह निर्णय इन मेटलों को अद्वितीय और विलक्षण बनाने की इच्छा से लिया गया था: 'इन कीमती धातुओं-सोना, चांदी और कांस्य को एक साथ लाने के प्रयास में बहुत बड़ा काम किया गया था।' साल के सबसे बड़े खेल आयोजन के लिए कुल 5084 पदक बनाए गए हैं। इन पदकों को जौहरी चौमेट ने डिजाइन किया है।</div> |

# विश्व चैम्पियनशिप में बेहतर प्रदर्शन के इरादे से उतरेंगी मानसी, मंदीप और पलक

नई दिल्ली ।

भारतीय पैरा बैडमिंटन खिलाड़ी मानसी जोशी, मंदीप कौर और पलक कोहली अब 20 से 25 फरवरी तक पटयाा में होने वाली विश्व चैम्पियनशिप में बेहतर प्रदर्शन के इरादे से उतरेंगी। इन खिलाड़ियों का लक्ष्य इसमें बेहतर प्रदर्शन कर इस साल के अंत में पेरिस में होने वाले पैरालंपिक मुकाबले में जगह बनाना रहेगा। भारतीय खिलाड़ियों ने पिछले साल चीन में हुए हांगझोउ पैरा एशियाई खेलों में शानदार प्रदर्शन करते हुए 21 पदक जीते थे। मानसी ने कहा, “हम सभी विश्व चैम्पियनशिप में खेलेंगे जिसके

लिए हम 17 फरवरी को जा रहे हैं। यह पैरालंपिक क्वालीफिकेशन के लिए अंतिम अवसर है। ” साथ ही कहा, “इसके लिए क्वालीफिकेशन प्रक्रिया 31 मार्च को खत्म हो रही है, इस दिन से हमारी रैंकिंग और 'रेस टू पेरिस' यही पर रुक जायेगी। इसलिये यह विश्व चैम्पियनशिप हम सभी के लिए बेहद अहम है ।” मंदीप ने कहा, “हमें पैरा एशियाई खेलों से पहले अभ्यास करने का ज्यादा समय नहीं मिला था। विश्व चैम्पियनशिप से पहले हमें ट्रेनिंग के लिए करीब दो महीने मिले और इसके लिए जमकर अभ्यास कर रहे हैं। हमें बेहतर प्रदर्शन की उम्मीद है।” इसके अलावा पलक भी अब इस टूर्नामेंट के लिए तैयार है।

## रुट ने गेंदबाजों से कहा कोहली और रोहित पर अकुंश लगाना जरूरी

नई दिल्ली ।

इंग्लैंड टीम के अनुभवी बल्लेबाज जो रुट भारत के खिलाफ अब तक हुए दोनो ही मैचों में बड़ा स्कोर नहीं बना पाये हैं। वहीं इंग्लैंड और भारतीय टीम अभी तक 1-1 से सीरीज में बराबरी पर है। ऐसे में राजकोट में होने वाला तीसरा टेस्ट बेहद अहम माना जा रहा है। ऐसे में रुट ने कहा है कि उनकी टीम को जीत दर्ज करनी है तो भारतीय टीम के कप्तान रोहित शर्मा और विराट कोहली पर अकुंश लगाना होगा। रुट ने गेंदबाजों से कहा कि रोहित और विराट शीर्ष स्तर के बल्लेबाज हैं और इनमें तेजी से बड़ा स्कोर बनाने की क्षमताएं हैं। इसलिए इनपर रोक लगाना जरूरी है। रोहित हालांकि दो टेस्ट मैचों में अच्छी शुरुआत के बाद भी अब तक अधिक रन नहीं बना पाये हैं। वहीं कोहली निजी कारणों से पहले 2 मैचों से बाहर हैं। रुट ने कहा कि मैच के लिए योजना बनाने के लिए लिए अब टीम



बैटके नहीं होतीं और जब भी अवसर मिलता है हम आपस में बात कर लेते हैं। रुट ने कहा कि हम वास्तव में अब टीम बैटके नहीं करते हैं। यह बहुत अच्छी चीजों में से एक है कि हम खेल से दूर अपनी सारी बातचीत करते हैं और एक-दूसरे के साथ समय बिताने का आनंद लेते हैं। हमें किसी योजना को बनाने के लिए एक रूम में बैठे रहने की जरूरत नहीं है। मुझे लगता है कि यही वह समय है जब आप अपना सर्वश्रेष्ठ सीखते हैं। उन्होंने रोहित और कोहली की बात करते हुए कहा कि ये दोनो ही आधुनिक युग के दो दिग्गज खिलाड़ी हैं। रुट ने कहा कि निश्चित रूप से, इस पर ध्यान केंद्रित किया जाएगा। हम जानते हैं कि वे कितने अच्छे हैं और वे वर्तमान भारतीय बल्लेबाजी लाइनअप में भी बहुत वरिष्ठ हैं। उनमें बड़े स्कोर बनाने की क्षमता है, इसलिए हमें इनपर नियंत्रण बनाये रखना होगा।

## टी20 विश्व कप में अहम भूमिका निभाएंगे बुमराह : फिलेंडर



जोहानिसबर्ग। दक्षिण अफ्रीका के पूर्व मध्यम तेज गेंदबाज वेनॉन फिलैंडर ने भारतीय क्रिकेट टीम के तेज गेंदबाज जसप्रीत बुमराह की जमकर प्रशंसा की है। फिलैंडर ने कहा कि बुमराह सभी प्रारूपों में काफी अच्छी

गेंदबाजी करते हैं। ऐसे में वह इस साल होने वाले टी विश्व कप में भारत के सर्वश्रेष्ठ गेंदबाज साबित होने के साथ ही मुकाबले में अंतर पैदा करेंगे। इंग्लैंड के खिलाफ विशाखापत्तनम में हुए दूसरे टेस्ट में बुमराह ने नौ विकेट लेकर भारतीय टीम की जीत में अहम भूमिका निभाई थी। अपने इस प्रदर्शन से वह आईसीसी टेस्ट गेंदबाजों की रैंकिंग में भी नंबर एक पर पहुंच गये हैं। इससे पहले महान ऑलराउंडर कपिल देव दिसंबर 1979 से फरवरी 1980 के बीच दूसरे नंबर पर पहुंचे थे। फिलैंडर ने कहा, 'बुमराह इस समय एक संपूर्ण गेंदबाज हैं। उनके पास जबर्दस्त कीशाल है, इसके साथ ही उन्होंने सटीक गेंदबाजी की कला भी सीख ली है। इसी कारण उन्हें टेस्ट क्रिकेट में इतनी अधिक सफलता मिल रही है। पहले वह हर समय विकेट लेने वाली गेंद फेंकना

चाहते थे जिससे कभी-कभी महंगे भी साबित होते थे पर अब उनके प्रदर्शन में निरंतरता आ गयी है। उन्होंने कहा, 'वह ऐसे गेंदबाज हैं जिन्हें टी20 क्रिकेट में कभी कम नहीं आंका जा सकता। वह नयी गेंद से स्विंग करते हैं और बल्लेबाज को आगे बढ़कर खेलने के लिये मजबूर करते हैं। उनकी यॉर्कर गेंदबाजी काफी धारदार होती है और टी20 में इसी की जरूरत होती है। मुझे लगता है कि वह टी20 विश्व कप में सबसे सफल तेज गेंदबाज साबित होंगे। गौरतलब है कि टी20 विश्व कप जून में वेस्टइंडीज और अमेरिका में खेला जाएगा। उन्होंने तेज गेंदबाज मोहम्मद शमी की भी प्रशंसा करते हुए कहा कि वह गेंद को काफी अच्छी तरह से स्विंग करते हैं। इस पूर्व तेज गेंदबाज ने कहा, 'भारत के वर्तमान तेज गेंदबाजों से मैं काफी प्रभावित हूं। बुमराह के अलावा शमी भी सीम का

काफी अच्छे तरीके से इस्तेमाल करते हैं। दक्षिण अफ्रीका में गेंदबाजी करना आसान नहीं होता पर भारत की सपाट पिचों पर गेंदबाजी करने के बाद उन्होंने जिस तरह यहां गेंदबाजी की थी उसकी जितनी प्रशंसा की जाये वह कम है। फिलैंडर ने कहा कि विदेशी धरती पर अच्छा प्रदर्शन करने वाले तेज गेंदबाजों का टीम में होना भारतीय क्रिकेट के लिए अच्छा संकेत है। उन्होंने कहा, 'जब भी भारतीय टीम यहां आती है तो पिछली बार से बेहतर प्रदर्शन करती है। उपमहाद्वीप में जहां स्पिनरों ने भारत को मैच जिताए हैं वहीं अब उसके पास मैच विजेता तेज गेंदबाज भी हैं। भारत को 2019 में आस्ट्रेलिया में जीतते देखकर अच्छा लगा जिसका श्रेय विराट कोहली को भी जाता है जब उनकी कप्तानी में गेंदबाजों के प्रदर्शन में निखार देखने को मिला था। ' वह 2019 में ऑस्ट्रेलिया में खेली गई सीरीज का जिक्र कर रहे थे जब विराट की कप्तानी में पहली बार भारत ने आस्ट्रेलिया को उसकी धरती पर टेस्ट सीरीज में हराया था। फिलैंडर ने कहा कि कोहली उनके लिए सबसे कठिन बल्लेबाज साबित हुए हैं। उन्होंने कहा, 'भारत जैसे मजबूत बल्लेबाजी क्रम का सामना करना

## ओझा ने अख्यर और पाटीदार को तीसरे टेस्ट के लिए शामिल नहीं किया

नई दिल्ली ।

भारतीय टीम के पूर्व स्पिनर प्रज्ञान ओझा ने राजकोट में इंग्लैंड के खिलाफ होने वाले तीसरे क्रिकेट टेस्ट मैच के लिए दो खिलाड़ियों श्रेयस अय्यर और रजत पाटीदार को अंतिम ग्याहद से बाहर कर दिया है। इस सीरीज में अभी दोनो ही टीमों 1-1 से बराबरी पर हैं। ओझा का कहना यह भी है कि श्रेयस अय्यर को अभी घरेलू क्रिकेट खेलना चाहिए। ओझा ने कहा, अय्यर रनों के मामले में पीछे रह गए हैं। उन्होंने कहा कि जब विराट कोहली और केएल राहुल वापसी करेंगे तो अय्यर और पाटीदार को बाहर जाना पड़ेगा। इस पूर्व स्पिनर ने साथ ही कहा, ऐसा नहीं है कि आपको कोई अवसर नहीं देना चाह रहा पर जब बड़े खिलाड़ी वापसी करते हैं और आपके पास रन नहीं होते हैं तो आप अपनी जगह बचा नहीं पाते हैं। ऐसी स्थितिक में घरेलू क्रिकेट खेलकर रन बनाने का विकल्प ही होता है। भारत और इंग्लैंड के बीच तीसरा टेस्ट मैच 15 फरवरी से सोमपट्ट क्रिकेट एसोसिएशनन स्टेडियम में खेला जाएगा। वहीं पहले दो टेस्ट में बाहर रहे टीम इंडिया के अनुभवी बल्लेबाज विराट कोहली अगर इस मैच में नहीं खेलते तो पाटीदार की टीम में जगह बन रह सकती है।



## खेल

## भारत ने इंग्लैंड को हराकर पहली बार जीता अंतर्राष्ट्रीय पैरा क्रिकेट टूर्नामेंट का खिताब

खिलाफ 4-1 से श्रृंखला जीत हासिल की। अंतरराष्ट्रीय शारीरिक रूप से अक्षम टी20 क्रिकेट श्रृंखला ने भारत में दिव्यांग क्रिकेट के लिए एक महत्वपूर्ण मील का पत्थर साबित किया, जिससे प्रतिभाशाली पैरा क्रिकेटरों को अपने कौशल का प्रदर्शन करने और अंतरराष्ट्रीय स्तर पर प्रतिस्पर्धा करने के लिए एक मंच प्रदान किया गया। श्रृंखला की जीत पर अपने विचार साझा करते हुए, भारतीय दिव्यांग क्रिकेट परिषद (डीसीसीआई) के महासचिव, रविकांत चौहान ने कहा, +स्वयं का निरंतर समर्थन न केवल हमें प्रेरित करता है, बल्कि दिव्यांग क्रिकेट को नई ऊंचाइयों तक ले जाने में भी हमारी सहायता करता है। अंतर्राष्ट्रीय शारीरिक रूप



से अक्षम टी20 क्रिकेट श्रृंखला की मेजबानी भारत में दिव्यांग क्रिकेट के लिए एक महत्वपूर्ण मील का पत्थर है।

हम एक खेल के रूप में क्रिकेट की समावेशी प्रकृति में दृढ़ता से विश्वास करते हैं, और हमारा लक्ष्य सभी के लिए पहुंच को बढ़ावा देने

के स्वयं के उद्देश्य का समर्थन करना है। मुझे विश्वास है कि बड़ी हुई पहुंच के साथ, हमारे खिलाड़ी अधिक सफलता प्राप्त कर सकते हैं।

यह पहल ग्रामीण भारत के खिलाड़ियों की भागीदारी की वृद्धि के द्वार भी खोलती है ।



## दोस्त की खेल सामान वाली दुकान का प्रमोशन करते दिखे धोनी

रांची । भारतीय क्रिकेट टीम के पूर्व कप्तान महेंद्र सिंह धोनी के आईपीएल के लिए अभ्यास का एक वीडियो आया है। धोनी का नेट्स अभ्यास करते हुए का एक वीडियो आया है पर इसमें उनके बल्ले पर एक दोस्त की खेल सामान वाली दुकान का स्टिकर भी लगा हुआ है। इससे साफ है कि धोनी अपने दोस्त की दुकान का भी प्रमोशन कर रहे हैं। धोनी को नेट्स में जिस बल्ले के साथ अभ्यास करते देखा गया था उसपर प्राइम स्पोंसर्स का स्टिकर लगा हुआ था। वहीं सोशल मीडिया पर प्रशंसकों ने अंदाजा लगा लिया कि यह स्टिकर धोनी का अपने बचपन के दोस्त की खेल के सामान की दुकान को प्रमोट करने का तरीका था। धोनी ने अकसर अपने क्रिकेट करियर के शुरुआती दौर में अपने बचपन के दोस्तों से मिले समर्थन के बारे में बात की है। उनके एक दोस्त ने ही उन्हें उनके करियर में पहली बार बल्ले के लिए प्रायोजक दिलाने में सहायता की थी। यह पहली बार नहीं है कि धोनी ने अपने बल्ले पर जगह का इस्तेमाल उन लोगों के लिए किया है जिन्होंने वर्षों से उनकी मदद की है। 2019 विश्व कप के दौरान पूर्व विकेटकीपर ने कई बल्लों के साथ खेला, प्रत्येक पर अलग-अलग ब्रांड का लोगो था। धोनी के नेट्स में उतरने के बाद ऐसा लगता है कि वह पिछले साल सर्जरी के बाद घुटने की चोट की समस्या से पूरी तरह उबर चुके हैं और आईपीएल 2024 में चेन्नई सुपर किंग्स का नेतृत्व करेंगे। पिछले साल सीएसके को जीत दिलाने के बाद धोनी ने पृष्ठ की कि वह कम से कम एक और साल खेलने के लिए लौटेंगे।

## शमी ने धोनी को बताया सर्वश्रेष्ठ कप्तान

**मुम्बई ।** भारतीय टीम के तेज गेंदबाज मोहम्मद शमी ने खेल के तीनों ही प्रारूपों में शानदार गेंदबाजी के कारण टीम में अपनी जगह बनाये रखी है। शमी पिछले एक दशक से अधिक समय से भारतीय गेंदबाजी आक्रमण के प्रमुख स्तंभ रहे हैं। अपने करियर के दौरान उन्होंने कई खिलाड़ियों की कप्तानी में खेला है पर वह महेन्द्र सिंह धोनी को सर्वश्रेष्ठ कप्तान मानते हैं। शमी के अनुसार जितनी सफलता टीम को धोनी के समय मिली है। उतनी किसी कप्तान के दौर में नहीं मिली। शमी ने धोनी के नेतृत्व में पदार्पण करने के बाद विराट कोहली की कप्तानी में भी खेला है। वहीं अब वह रोहित शर्मा के नेतृत्व में खेल रहे हैं। वह विराट की कप्तानी में दुनिया के सर्वश्रेष्ठ खिलाड़ियों में से एक के रूप में उभरे हैं। शमी ने इंडियन प्रीमियर लीग (आईपीएल) की बात करें तो गुजरात टाइटन्स (जीटी) में हार्दिक पंड्या के नेतृत्व में भी खेला है। इसी टीम ने साल 2022 में खिताब जीता और 2023 में फाइनल में जगह बनाई थी। अपने सर्वश्रेष्ठ कप्तान के बारे में बात करते हुए शमी ने कहा कि सबका रख अलग-अलग होता है। साथ ही कहा कि ये चीजें तुलना से शुरू होती हैं पर आप वही कहेंगे जो सबसे सफल रहा है। तो मेरे लिए वह धोनी हैं क्योंकि कोई भी उनके जितना सफल नहीं हुआ है। शमी टखने की चोट के कारण ऑस्ट्रेलिया के खिलाफ 2023 विश्व कप फाइनल के बाद से ही खेल से दूर हैं। उन्होंने 2023 विश्व कप में सबसे अधिक 24 विकेट लिए थे।



## तीसरे टेस्ट में हो सकती है जडेजा और राहुल की वापसी

मुम्बई ।

भारत और इंग्लैंड के बीच राजकोट में खेले जाने वाले तीसरे क्रिकेट टेस्ट मैच में स्पिन ऑलराउंडर रविन्द्र जडेजा और विकेटकीपर बल्लेबाज केएल राहुल की वापसी की संभावना है। 15 फरवरी से होने वाले तीसरे टेस्ट के लिए अभी टीम की घोषणा होनी है। जडेजा और राहुल अब तक केवल एक टेस्ट ही खेल पाए थे। चोटिल होने के कारण ये दोनो ही दूसरे टेस्ट में नहीं खेल पाये थे। वहीं अब एक रिपोर्ट के अनुसार राहुल और जडेजा अपनी चोट से उबर गये हैं। ये दोनो ही अभी नेशनल क्रिकेट एसोसिएशन (एनसीए) बेंगलुरु में हैं। प्रबंधन को भी उम्मीद है कि जडेजा अपने घरेलू मैदान पर वापसी जरूर करेंगे। जडेजा और राहुल ने हैदराबाद टेस्ट में पहली पारी में अच्छा प्रदर्शन किया पर इंग्लैंड ने दूसरी पारी में शानदार खेल दिखाकर वापसी की। जडेजा को हैमरिट्रिंग की चोट लगी है जबकि राहुल को दाहिने जांच की मांसपेशी में दर्द है। वहीं विराट कोहली निजी कारणों से पहले दो टेस्ट से बाहर रहे हैं और उनका तीसरे टेस्ट में भी शामिल किये जायें। दूसरे मैच के लिए चयनकर्ताओं ने सरफराज खान, सौरव कुमार और वॉशिंगटन सुंदर को टीम में शामिल किया था। पाटीदार को विराट कोहली की जगह शामिल किया गया था। भारत और इंग्लैंड के बीच तीसरा टेस्ट गुजरात के सोराष्ट्र क्रिकेट एसोसिएशन स्टेडियम में खेला जाएगा। दोनो ही टीमों अभी सीरीज में 1-1 से बराबरी पर हैं। ऐसे में ये मैच अहम रहने की संभावना है।

## हॉकी खिलाड़ी वरुण कुमार पर लगे आरोपों की जांच कर रही पुलिस

बेंगलुरु । भारतीय टीम के हॉकी खिलाड़ी वरुण कुमार की मुश्किलें बढ़ती जा रही हैं। वरुण पर महिला ने बलात्कार के आरोप लगाये थे। जिसकी बेंगलुरु पुलिस जांच कर रही है। इस मामले में पुलिस सबूत जुटाने में भी लगी है। पुलिस ने कहा कि जांच में शामिल होने के लिए वह जल्द ही इस खिलाड़ी से संपर्क करेंगी। एक वरिष्ठ पुलिस अधिकारी ने कहा कि इस मामले में अभी तक वरुण से संपर्क नहीं किया है। वह अभी कर्नाटक से बाहर हैं। हम शीघ्र ही उनसे संपर्क करने को कहेंगे। उन्होंने कहा कि हमने सबूत जुटाना शुरू कर दिए हैं। हम कुमार और पीडित के बीच संदेश और बातचीत आदि के सबूत जुटा रहे हैं। हम बयान दर्ज करने के लिए उनके करीबी मित्रों से भी संपर्क करेंगे। गौरतलब है कि एक महिला ने आरोप लगाया है कि जब वह नाबालिग थी तब इस हॉकी खिलाड़ी ने शादी का झांसा देकर कई बार उसके साथ संबंध बनाये थे। इसी कारण बेंगलुरु पुलिस ने कुमार के खिलाफ पोस्को के तहत मामला दर्ज किया है। वरुण अभी एफआईएच प्रो लीग की तैयारी के साथ अभ्यास कर रहा है। वहीं हॉकी इंडिया ने इस खिलाड़ी के फरार होने की अफवाहों को को गलत बताया है।



इसी कारण बेंगलुरु पुलिस ने कुमार के खिलाफ पोस्को के तहत मामला दर्ज किया है। वरुण अभी एफआईएच प्रो लीग की तैयारी के साथ अभ्यास कर रहा है। वहीं हॉकी इंडिया ने इस खिलाड़ी के फरार होने की अफवाहों को को गलत बताया है।

# मुझे भाबीजी घर पर हैं का नाम पसंद नहीं आया: सौम्या टंडन

हाल ही छोटे परदे की अभिनेत्री सौम्या टंडन ने 'भाबीजी घर पर हैं' शो छोड़ने को लेकर खुलकर बात की। एक्ट्रेस ने ये भी खुलासा किया कि उन्हें पहले शो का टाइटल बिल्कुल भी पसंद नहीं आया था। इस वजह से उन्होंने शुरुआत में साफ मना कर दिया था। सौम्या टंडन ने कहा, 'जब मुझे शो ऑफर हुआ तो मुझे नाम पसंद नहीं आया। मैंने कहा पागल हो गए हो। प्लीज मुझे भाभी मत कहो। मैं काफी समय तक शो रिजेक्ट करती रही क्योंकि मुझे टाइटल अच्छा नहीं लगा। 6-7 महीने तक लगातार रिजेक्ट करने के बाद मैंने कहा कि मुझे नॉन फिक्शन शो चाहिए और फिर मैंने डांस इंडिया डांस के लिए 4 साल तक काम किया। मैं डेली शॉप्स नहीं करना चाहती थी।' सौम्या टंडन ने कहा, 'फिर मैंने 'भाबीजी घर पर हैं' के लिए हामी भर दी। जब शो में काम शुरू किया तो मैंने अपने बॉयफ्रेंड से कहा कि मुझसे गलती हो गई। मेरा करियर खत्म हो गया। मैं भाभीजी बनकर ही मरूंगी। यहां तक कि शो शुरू होने से एक हफ्ते पहले मैंने मेकर्स से पूछा कि अगर मैं शो छोड़ना चाहूँ तो उन्होंने कहा कि हम आप पर मुकदमा कर देंगे। फिर मैंने आखिरकार शूटिंग शुरू कर दी और मुझे एहसास हुआ कि यह एक शानदार शो है और इसे बहुत अच्छे से लिखा गया है। मेरे डायरेक्टर शानदार थे। को-स्टार्स के तौर पर अच्छे लोग मिले। इसलिए मैंने सोचा कि यहां पर सीखने के लिए बहुत कुछ है और फिर बहुत मजा आया। इस तरह शो में कई साल निकल गए।' जब कई साल बाद सौम्या टंडन ने 'भाबीजी घर पर हैं' शो छोड़ने का फैसला किया तो मेकर्स ने उन्हें रोकने की बहुत कोशिश की थी, लेकिन वह नहीं मानी।

उन्होंने बताया, 'मेकर्स ने मुझसे कहा कि मत जाओ। इस तरह पैसा कमाना आसान नहीं है। आपका शो बहुत पॉपुलर है। लेकिन मैंने मुझे एक्साइट नहीं कर रहा था। मैंने सोचा कि एक ही लाइफ है और मुझे अलग-अलग तरह की चीजें करनी हैं। कॉन्टेंट के लिहाज से बाहर भी बहुत सारी दिलचस्प चीजें हो रही थीं। पहले टीवी और फिल्मों के बीच बड़ा अंतर था। लेकिन अब एक्साप्लोर के लिए कई सारे प्लेटफॉर्म हैं। मैं खुद को एक्साप्लोर करना चाहती थी।' बता दें कि टीवी एक्ट्रेस सौम्या टंडन ने पॉपुलर शो 'भाबीजी घर पर हैं' से खूब नाम कमाया है। अनीता भाभी का रोल निभाकर वह घर-घर फेमस हो चुकी हैं। हालांकि, कुछ समय पहले ही सौम्या टंडन ने शो को अलविदा कह दिया था।



## 72 वर्ष की उम्र के बावजूद जीनत अमान की फिल्मों में वापसी

भारतीय सिनेमा की मशहूर अभिनेत्री जीनत अमान अब 72 साल की उम्र में एक बार फिर पर्दे पर वापसी कर रही हैं। सिने गलियारों से खबर मिली है कि गुजरे जमाने की ख्यातनाम अभिनेत्री जीनत अमान अभिनय में वापसी करने जा रही हैं। इस बात की जानकारी निर्माता मनीष मल्होत्रा ने दी है। बताया जा रहा है कि जीनत अमान बन टिकी नाम से बन रही फिल्म से वापसी करने जा रही हैं। जीनत अमान के साथ इस फिल्म में शबाना आजमी और अभय देओल नजर आने वाले हैं। मनीष मल्होत्रा ने अपने इंस्टाग्राम हैंडल पर तीनों स्टार्स की एक तस्वीर साझा करते हुए फिल्म की जानकारी सभी को दी है। इंस्टा पर मनीष मल्होत्रा ने लिखा, 'द ग्रेट शबाना आजमी और जीनत अमान दोनों का मैं बहुत बड़ा प्रशंसक रहा हूँ, उनकी फिल्मों से लेकर उनके गानों से लेकर उनके कपड़ों तक, वे एक-दूसरे से बहुत अलग हैं और दोनों के पास यादगार फिल्में हैं, जो हम सभी को पसंद हैं। उन्होंने कहा कि यह मेरे लिए बहुत खुशी की बात है कि वे दशकों के बाद हमारे दूसरी प्रोडक्शन फिल्म बन टिकी के लिए एक साथ आ रही हैं। यह एक संवेदनशील फिल्म है, जिसे फराज आरिफ अंसारी द्वारा लिखा और निर्देशित किया गया है। दोनों के साथ फिल्म में अभय देओल भी नजर आएंगे। फिल्म की शूटिंग इस महीने शुरू होने जा रही है।

## देशभक्ति फिल्म 'द बुल' के लिए कड़ी मेहनत कर रह चुलबुल पांडे


सुपरस्टार सलमान खान तीन दशक से भी ज्यादा समय से फैंस का मनोरंजन कर रहे हैं। भले ही वे 58 साल के हो चुके हैं, लेकिन लोगों के बीच आज भी उनका क्रेज बना हुआ है। वहीं सलमान भी उन्हें निराश नहीं करते और पूरी गर्मजोशी से मिलते हैं। हाल ही सलमान के कुछ फैंस उनसे उनके घर गैलेवरी अपार्टमेंट में मिले और वे तस्वीरें और वीडियो उन्होंने अपने सोशल मीडिया अकाउंट पर शेयर किए। तस्वीरों से साफ पता चल रहा है कि सलमान ने जबरदस्त फिजिकल ट्रांसफॉर्मेशन किया है। उनके इस रूप को देख फैंस हैरान हैं। ऐसा लगता है कि उन्होंने विष्णुवर्धन के डायरेक्शन वाली देशभक्ति फिल्म 'द बुल' के लिए काफी मेहनत की है और वे कठोर प्रशिक्षण से गुजर रहे हैं। फिल्म में सलमान ब्रिगेडियर फारुख बुलसारा का किरदार निभा रहे हैं। 25 साल बाद सलमान और करण जोहर इस फिल्म के लिए साथ आ रहे हैं।



## विवादों में फंसी फिल्म फाइटर, एयर फोर्स विंग कमांडर ने भेजा नोटिस

ऋतिक रोशन और दीपिका पादुकोण स्टारर फिल्म फाइटर एक बड़े विवाद में फंस गई है। इस फिल्म में एयर फोर्स के फाइटर पायलट्स की कहानी को दिखाया गया है। फिल्म के एक सीन में ऋतिक और दीपिका एयर फोर्स की यूनिफॉर्म पहने एक दूसरे को किस करते दिखाया गया था। अब इंडियन एयर फोर्स के असम में पोस्टेड विंग कमांडर सौम्यदीप दास ने इस सीन पर आपत्ति जताते हुए स्टार कास्ट और डायरेक्टर को नोटिस भेजा है। विंग कमांडर दास का कहना है कि किसिंग सीन में ऋतिक रोशन और दीपिका पादुकोण का एयर फोर्स की यूनिफॉर्म का अपमान है। उनका कहना है कि एयर फोर्स की यूनिफॉर्म सिर्फ कपड़े का टुकड़ा नहीं है, बल्कि ये हमारे देश की रक्षा के लिए त्याग, अनुशासन और अदृढ़ समर्पण की निशानी है। सीन में एक्टर्स को इंडियन एयर फोर्स के सदस्य के रूप में देखा जा सकता है। उनका यूनिफॉर्म में ये हरकत करना सरासर गलत है।

फोर्स के लीगल नोटिस में कहा गया है कि इस पवित्र प्रतीक का इस्तेमाल फिल्म में रोमांटिक एंगल दिखाने के लिए करना गलत है। ये हमारे देश की सेवा में अनगिनत जवानों द्वारा किए गए बलिदान की गरिमा का अवमूल्यन करता है। साथ ही ये यूनिफॉर्म में खराब व्यवहार को सामान्य बनाता है, जो हमारी सीमाओं की सुरक्षा करने वालों को सीपी गई जिम्मेदारी के खिलाफ खतरनाक मिसाल कायम करता है। नोटिस में आगे कहा गया है कि एयर फोर्स की यूनिफॉर्म पहने अफसरों का यू ट्विटर में रोमांटिक होना सिर्फ नियमों का उल्लंघन ही नहीं है, बल्कि उनके किरदारों और प्रोफेशनल व्यवहार को भी गलत तरीके से दिखाता है। विंग कमांडर सौम्यदीप दास ने फाइटर के मेकर्स से इस सीन को हटाने की मांग की है। साथ ही उन्होंने जवानों से दुनिया के सामने माफी मांगने की बात भी कही।



## फिल्म द क्रू रिलीज होगी गुड फाइडे के मौके पर

फिल्म द क्रू गुड फाइडे के मौके पर रिलीज होगी। फिल्म में तब्बू, करीना कपूर खान, कृति सेनन और दिलजीत दोसांझ प्रमुख भूमिका में हैं। वहीं कपिल शर्मा भी स्पेशल अपीयरेंस में नजर आने वाले हैं। बालाजी मोशन पिक्चर्स की बालाजी टेलीफिल्म्स और अनिल कपूर फिल्म एंड कम्युनिकेशंस नेटवर्क गुड फाइडे के मौके पर अपनी एक ग्रैंड कमिश्नरियल एंटरटेनर के साथ गर्मियों के शुरुआती दिनों में हम सभी को एंटरटेन करने के लिए तैयार है। इसी के साथ कुछ ही दिनों में एक पोस्टर के साथ फिल्म के नए टाइटल की अनाउंसमेंट भी कर दी जाएगी। दरअसल एकता आर कपूर और रिया कपूर ने अपनी अगली फिल्म द क्रू के लिए नई रिलीज डेट फाइनल कर ली है जो 29 मार्च 2024 है।

इसी के साथ मेकर्स द क्रू के एक बिल्कुल नए टाइटल की घोषणा भी करेंगे और कुछ ही दिनों में एक नया पोस्टर भी लॉन्च करने की तैयारी में है। तो एंक्विशन की दुनिया में यात्रा के लिए खुद को तैयार कर लीजिए, जो खामियों और दुर्घटनाओं की कोमेडी की एक रोलरकोस्टर राइड होगी जो आपको हंसाने के लिए एक माहौल सेट करती है। स्टूडियो एयरलाइन्स इंडस्ट्री के बैकड्रॉप पर बरख यह फिल्म तीन वर्किंग महिलाओं के जीवन की यात्रा करेगी, जो कुछ अनुचित परिस्थितियों का सामना करती हैं और झूठ के जाल में फंस जाती हैं।

बता दें, इस फिल्म की शूटिंग मेकर्स ने आधिकारिक तौर पर मार्च 2023 में शुरू की थी। अब आखिरकार वे फिल्म की नई रिलीज डेट, 29 मार्च 2024 के साथ एक और एक्साइटिंग घोषणा के साथ सामने आ चुके हैं। ये फिल्म एकता आर कपूर और रिया कपूर का तीसरा सहयोग है। वहीं फिल्म की न्यू रिलीज डेट की घोषणा ने वास्तव में फिल्म के लिए दर्शकों के उत्साह को बढ़ा देती है। इसके साथ ही फिल्म की रिलीज का काउंटडाउन भी शुरू हो गई है और इस बीच लोगों को अब द क्रू के नए टाइटल का इंतजार रहेगा! एकता आर कपूर और रिया कपूर की गतिशील जोड़ी को एक बार फिर से साथ लाते हुए, यह विशाल और दिलचस्प कहानी यकीनन एक बड़े कमर्शियल फिल्म के लिए नए स्टैंडर्ड सेट करेगी।

द क्रू बालाजी टेलीफिल्म्स और अनिल कपूर फिल्म एंड कम्युनिकेशंस नेटवर्क के लिए एक बड़ी रिलीज होने जा रही है और 29 मार्च 2024 को बड़े पर्दे पर रिलीज होगी। तब्बू, करीना कपूर खान, कृति सेनन, दिलजीत दोसांझ और कपिल शर्मा की स्पेशल अपीयरेंस के साथ यह फिल्म निश्चित रूप से दर्शकों को सुपर एक्साइट करने वाली है। राजेश कृष्णन द्वारा निर्देशित, फिल्म की शूटिंग पूरे भारत में विभिन्न लोकेशन पर की गई है, जिसमें से ज्यादातर शूटिंग मुंबई में हुई है।



## दिल को छू लेने वाली कहानी है फिल्म ब्लैक की

सदी के महानायक अमिताभ बच्चन ने कहा, संजय लीला भंसाली की जीवंत प्रतिभा और उनकी अवधारणा और अहसास की सुंदरता में अप्लॉज एंटरटेनमेंट द्वारा निर्मित, संजय लीला भंसाली की फिल्म ब्लैक को रिलीज हुए आज 19 साल हो गए हैं। बालीवुड फिल्म निर्माता भंसाली की फिल्म ब्लैक के नेटपिलक्स पर पहले डिजिटल प्रीमियर के मौके पर बिग बी ने कहा कि यह एक ऐसी टाइमलेस फिल्म है जिसे दर्शकों द्वारा खूब पसंद किया जाता है। फिल्म में विजनरी फिल्म मेकर की बेजोड़ नजर, सिनेमेटिक ब्रिलियंस, और कहानी सुनाने का शानदार तरीके का उद्घरण भी देखने मिलता है। ब्लैक के रिलीज के लगभग 20 साल बाद भी, दर्शक फिल्म से अपना जुड़ाव महसूस करते हैं। फिल्म में अमिताभ बच्चन जैसे दिग्गज और रानी मुखर्जी जैसी बेहद टैलेंटेड एक्ट्रेस को एक्टिंग को आज भी दर्शकों

द्वारा याद किया जाता है। फिल्म की श्रेष्ठता सच में भंसाली की फिल्मों के बनाने के तरीके का सबूत है, जिसमें वे एक दिल को छू लेने वाली कहानी सुनाते हैं जो मानव भावनाओं की जटिलताओं में गहराई से उतरती है। फिल्म को 19वीं एनिवर्सरी मनाते हुए, मेगास्टार अमिताभ बच्चन ने अपने सोशल मीडिया पर लिखा, 'टी 4910 - संजय लीला भंसाली की जीवंत प्रतिभा और उनकी अवधारणा और अहसास की सुंदरता में। इसके अलावा, रानी मुखर्जी ने आगे इस बारे में बात करते हुए कहा है, 'एक अभिनेता और एक व्यक्ति के रूप में ब्लैक का मेरे जीवन पर गहरा प्रभाव पड़ा। सबसे आसान कामों के लिए भी साइन लैंग्वेज का इस्तेमाल करने की चुनौतियाँ एक बहुत बड़ा सीखने का अनुभव था और बहुत दिल को छूने वाली थी... ब्लैक हमेशा मेरे लिए बहुत खास रहेगा, क्योंकि इसने मुझे जीवन के बारे में और

उसके लिए शुक्रगुजार होने के बारे में बहुत कुछ सिखाया। अमित अकल के साथ काम करना बिना किसी शक मेरे जीवन के सबसे यादगार पलों में से एक था... उनके साथ स्क्रीन स्पेस शेयर करने में सक्षम होना और उन्हें अपना बेस्ट प्रदर्शन करते हुए देखने का मौका मिलना अपने आप में मेरे लिए एक मास्टरक्लास की तरह था। और बेशक, मेरे पसंदीदा निर्देशक संजय लीला भंसाली के साथ काम करना... मेरा मानना है कि ब्लैक एक फिल्म निर्माता के रूप में संजय के सबसे अच्छे कामों में से एक है! उन्होंने ब्लैक के साथ जो किया, वह कुछ ऐसा है कि आने वाले साल में अभिनेताओं, फिल्म लवर्स और दर्शकों की पीढ़ियों उनकी प्रतिभा को देख सकेंगी। ब्लैक मेरे लिए टेंट पोल फिल्मों में से एक रही है, जो हमेशा मेरे नाम के साथ जुड़ी रहेगी। मैं इस बात से सबसे ज्यादा खुश हूँ कि आखिरकार यह बेस्ट

प्लेटफार्मा में से एक पर रिलीज हो रही है और जो लोग इसे देखने से चूक गए थे, वे अब एक बदन के विलक पर काले रंग का जादू देख पाएंगे। टुडम!! 15 अब, जैसे ही ब्लैक नेटपिलक्स पर अपनी जगह बना रही है, यह नई पीढ़ी के दर्शकों के लिए इस सिनेमेटिक जेम के जादू का अनुभव करने का एक शानदार मौका है। नेटपिलक्स पर 19वीं एनिवर्सरी की ग्रैंड रिलीज न सिर्फ फिल्म के महत्व को श्रद्धांजलि देती है, बल्कि भारतीय सिनेमा के उत्साह के रूप में संजय लीला भंसाली की विरासत की पुष्टि करती है, साथ ही यह सुनिश्चित करती है कि इसका असर दुनिया भर के दर्शकों तक पहुंचे। भंसाली की ब्लैक टाइम (यूरोप) में टैन बेस्ट मूवीज ऑफ द ईयर 2005 में दुनिया भर की फिल्मों के बीच पांचवें स्थान पर रही।



# — BUYING OR SELLING A PROPERTY?

## LET'S WORK TOGETHER!

Buying or selling a property can be a stressful process if you don't have the right real estate agent. With 25 years of experience, you can rely on us to get you the best possible result.



### CONTACT:

- ✉ INFO@PROPRELUXURYREALESTATE.COM
- ☎ +91 9871577057
- ♡ @PROPRELUXURYREALESTATE.COM